
Звычайна ў сярэдзіне гарачага лета ў 
міжнароднй палітыцы пануе поўнае за- 
ціцца. Усе дыпляматы й вядучыя палі- 
тыкі адпачываюць і набіраюць сіл да но- 
вай палітычнай актыўнасьці, якая па- 
чынаецца восеньню. 

Зусім інакш сёлета. Детнія месяцы бя- 
гучага году сталіся асабліва актыўнымі 
й напружанымі ў міжнародным палі- 
тычным жыцьці, якое галоўна канцэн- 
труецца на тэрыторыі Сярэдняга й Да- 
лёкага Ўсходу й праходзіць пад знакам 
палітычнага змаганьня Масквы з Заха- 
дам за ўплывы ў сьвеце. У дасюлешнім 
выніку гэтага змаганьня Масква атры- 
мала цэлую сэрыю балючых удараў, 
якія тым самым зьяўляюцца вялікімі ўда- 
чамі Захаду й цэлага вольнага сьвету. У 
цэлым радзе палітычных ходаў Хру- 
шчоў, упоеньы сваей упэўненасьцяй і за- 
галяпаваўшыся ў сваім наступе, быў 
змушаны раскрыць свае карты, што 
ягоная палітыка абароны міру ў сьвеце 
нічота супольнага зь мірам ня мае, а 
зьяўляецца толькі прапагандовым хо- 
дам і старанна схаванай агрэсіяй. Так- 
сама сталася ясным, што маскоўская па- 
літыка паддзержываньня арабскага на- 
цыяналізму й абароны незалежнасьці 
арабскіх краінаў перад заходнім імпэ- 
рыялізмам мае якраз імпэрыялістычныя 
намеры. 

Сяньня займемся маскоўскімі няўдача- 
мі на Сярэднім Усходзе, адлажыўшы 
пытаньне няўдачаў на Далёкім Усходзе 
да наступнага артыкулу. 

Арабскія краіны Сярэдняга Ўсходу ра- 
зам з Эгіптам налічваюць усяго каля 35 
мільёнаў насельніцтва й зьяўляюцца ў 
кажнай галіне моцна адсталымі. Асаб- 
ліва адсталымі яны зьяўляюцца у галі- 
не вайсковай. Калі, прыкладам, восень- 
ню 1956 году Вялікабрытанія й Фран- 
цыя распачалі ваенную інтэрвэнцыю ў 
вабароне сваіх правоў да Суэскага ка- 
налу й прылучыўся да тэтай інтэрвэн- 
цыі маленькі Ізраэль дык у мамэнт 
спыненьня гэтай інтэрвэнцыі Ізраэль меў 
у сябе звыш чатырох тысяч эгіпскіх ва- 
еннапалонных, а Эгіпт толькі пяцёх із- 
раэльскіх. Ужо гэты адзіны факт пака- 
звае, што ў ваенным дачыненьні араб- 
скія краіны ніякай сур'ёзнай рэальнай 
сілы не прадстаўляюць. А трэба мець 
наўвеце, што найбольшай і найлепш уз- 
броенай дзяржавай гэтага прастору як- 
раз ёсьць Эгіпт, 

Але ня гледзячы на ваенную, экана- 
мічную й культурную адсталасьць, пра- 
стор Сярэдняга Ўсходу, дакладней ус- 
ходні басэйн Міжземнага мора мае вялі- 
зарнае стратэгічнае значэньне для воль- 
нага сьвету. Ён адкрывае морскую даро- 
гу да чатырох кантынэнтаў зямное кулі: 
Эўропы, Азіі, Афрыкі й Аўстраліі. Па- 
другое, Сярэдні Ўсход зьяўляецца най- 
большым пастаўшчыком нафты для За- 
ходняе Еўропы, якая ў сучасных умовах 
эканамічнага жыцьця, а тым больш у 
выпадку вайны ёсьць неабходным і не- 
заменным прадуктам. Праўда, у выпадку 
страты Сярэдняга Ўсходу нафтай тэарэ- 
тычна магла-б забясьпечваць Эўропу 
Амэрыка, бо ейная прадукцыя далёка 
перавышае собскія патрэбы, Але прак- 
тычна тэта ў бліжэйшым часе было-б 
немагчымым. Знатакі аблічаюць, што 
Заходняя Эўропа й Амэрыка ня маюць 
столькі танажу танкераў для перавозу 
ў Эўропу нафты, каб забясьпечыць на- 
вет мірныя патрэбы апошняй. А што-ж 
гаварыць аб ваенных патрэбах? 


Дык нічога дзіўнага, што мэтай баль- 
шавікоў, як і раней царскай Расеі, было 
апанаваньне сваім уплывам Сярэдняга 
Ўсходу шляхам заўладаньня Дарданэля- 
мі й пралажэньнем сабе свабоднага шля- 
ху да г. зв. цёплых мораў, у першую 
чаргу да Пэрсідзкага заліву ў Індыйскім 
акіяне. : 

Гэтую сваю мэту, якая раней была 
толькі недасягальным лятуценьнем і 
царскай Расеі, і бальшавікоў, Савецкі 
Саюз пачаў рэалізаваць адразу пасьля 
жэнэўскай канфэрэнцыі на найвышэй- 
шай узроўні ў 1955 годзе, якая ўсьпіла 
асьцярожнасьць і пільнасьць Захаду ды 


пераканала яго ў мірных намерах баль- 
шавікоў і ў іхным іцчырым жаданьні 
суіснаваньня з Захадам. Пачалося ад 
пагыланьня Саветамі зброі ў Эгіпт і по- 
тым у некаторыя ініцыя арабскія краі- 
ны быццам з мэтай іхнае абароны перад 
ізраэльс«ай агрэсіяй, далей ад экана- 
мічнай і тэхнічнай помачы й пасылань- 
ня савецкіх вайсковых і тэхнічных ін- 
структароў, а скончылася ўплывамі па- 
літычнымі й дывэрсыйнай акцыяй су- 
праць Захаду. 

Масква, якая крывава здушвае на- 
цыянальныя рухі нерасейкіх народаў У 
сябе дома, выступіла у хвальшывай ро- 
лі абароньніцы арабскага нацыяналізму 
й незалежнасьці арабскіх краінаў перад 
заходнім каляніялізмам і імпэрыяліз- 
мам. Гэтым Масква паказала, што на- 
цыянальныя ідэі маюць большую сілу 
чымся камуністычныя ідэі пралетарскай 
рэвалюцыі, аб якіх у сваей прапагандо- 
вай акцыі на Сярэднім Усходзе старан- 
на ўвесь чае маўчыць. 

Ігра на арабскім нацыяналізьме Ма- 
скве ўдалася галоўна з трох наступных 
прычынаў: неразуменьне “Арабамі за- 
праўдных мэтаў Масквы, традыцыйная 
варожасьць Арабаў да Захаду і палі- 
тычныя памылкі апошняга, зробленыя 
на сярэдняўсходняй тэрыторыі. Захад 
увесь час не дацэньваў сілы арабскага 
нацыяналізму, няправільна на яго рэа- 
гаваў, а калі й прымаў мэтазгодныя ме- 
ры, дыь рабіў гэта заўсёды спозьнена. 

Маск. сзаю палітычную дывэрсію на 
Сярэднім Усходзе праводзіла вельмі 
ўмела й старанна замаскавана. Яна ня 
толькі ня выступала з намерамі беспа- 
сярэднай агрэсіі ў мэтах падпарадка- 
ваньня сабе арабскіх краінаў, але ўвесь 
час афіцыйна асуджала такую агрэсію 
й выстаўляла ў ролі агрэсараў яхраз 
толькі заходнія дзяржавы. Затое яна 
энэргічна праводзіла г. зв. пасярэдную 
агрэсію з нутра арабскіх краінаў, арга- 
нізуючы змовы, перавароты й іншыя ан- 
тызаходнія акты ў самых арабскіх краі- 
нах і рукамі арабскіх нацыяналістых. 
Мэтай гэтых ходаў было задзіночаньне 
арабскіх краінаў пад кіраўніцтвам ам- 
бітнага й часта паслухмянага Маскве 
эгіпскага дыктатара палкоўніка Насэра, 
каб пры ягонай помачы выціснуць зь-Ся- 
рэдняга Ўсходу ўсякія заходнія ўплывы 
й заняць сабе іхнае месца. 

Першым крокам такога панарабскага 
задзіночаньня было паўстаньне Задзіно- 








панец крызісу на Сярэднім Усходзе 


чанай Арабскай Рэспублікі ў складзе 
Сырыі й Эгіпту пад кіраўніцтвам таго-ж 
Насэра. Далейшым крокам быў заргані- 
заваны Насэрам і інсьпіраваны Масквой 
хрывавы дзяржаўны пераварот у Іраку 
з мэтай пазьнейшага прылучэньня гэтае 
краіны да Задзіночанай Арабскай Рэс- 
публікі, Яшчэ далейшым крокам было 
зарганізаваньне Насэрам паўстаньня ў 
Лібане супраць легальнага празаходнята 
ўраду і прыгатаваньне такога-ж пера- 
вароту ў Йрданіі. , 

Такі ход падзеяў. прымусіў актыўна 
ўмяшацца Захад у справы Сярэдняга Ўс- 
ходу. У выніку гэтага і на просьбу ле- 
гальных урадаў Амэрыка высадзіла свае 
войскі ў Лібане, а Вялікабрытанія ў 
Ярданіі з мэтай падтрыманьня лягаль- 
ных урадаў і абароны незалежнасьці 
гэтых краінаў. Гэты сьмелы, хоць і спо- 
зьнены крок заходніх дзяржаваў стаўся 
пачаткам новага пэрыяду ў падзеях Ся- 
рэдняга Ўсходу. 

Пры гэтым трэба адцеміць, што арга- 
нізатары дзяржаўных пераваротаў у 
арабскіх краінах, ня выключаючы й га- 
лоўнага зь іх самога-ж Насэра -- гэта 
ніякія камуністыя, а навет праціўнікі ка- 
мунізму. Уведзеныя імі дзяржаўныя 
сыстэмы ў нічым ня прыпамінаюць са- 
вецкай сыстэмы, а хутчэй за ўсё прыпа- 
мінаюць нацыстаўскую сыстэму Гітлера 
й Ффашыстаўскую сыстэму Мусаліняга. 
Арабскія нацыяналістычныя рухі, кіра- 
ваныя галоўна маладымі ахвіцэрамі, ма- 
юць шмат адзнакаў фашызму. Але гэта 
ня перашкаджае арабекім нацыяналі- 
стым у іхнай засьлепленай нянавісьці 
супраць Захаду карыстацца дапамогаю 
Савецкага Саюзу й сьведама ці нясьве- 
дама падпадаць пад ягоныя ўплывы. У 
гэтым і хаваецца прычына, што Савецкі 
Саюз прапагуе на Сярэднім Усходзе 
толькі тыя зусім некамуністычныя ідзі, 
якія адказваюць арабскім нацыяналі- 
стычным ідэям і іхнай ненавісьці да За- 
хаду. 

Адразу пасьля высылкі амэрыканскіх 
войскаў у Лібан, а брытанскіх у Ярда- 
нію, у гэтую справу пачаў актыўна ўме- 
швацца Савецкі Саюз. Адбыліся дэман- 
страцыйныя ваенныя манэўры на па- 
граніччы Турэччыны й Ірану, а Хру- 
ішчоў выступіў з абвінавачаньнем Амэ- 
рыкі й Вялікабрытаніі у ваеннай агрэсіі 
на Сярэднім Усходзе ды пачаў пагра- 


(Заканчэньне на 2-ой бач.) 


Няўжо голае у пустыні? 


Тэма, якую хочам закрануць, далёка 
ня новая, і ўжо ці раз падымалася на 
балонах «Бацькаўшчыны». Падымала- 
ся яна няраз, але, нажаль, ніразу не 
дыскутавалася, гэта значыць -- ніразу 
ў ёй не забралі, як належыць, голас 
самі чытачы. А шкада, бо гэтым самым 
праблема была-б ужо часткова разьвя- 
заная. Маем тут зноў-такі на ўвазе пра- 
блему пісаньня ў «Б-ну» й супрацоў- 
ніцтва зь ёю. 

Аб ролі «Б-ны» на эміграцыі й наагул 
для нашага нацыянальна-вызвольнага 
руху гаварылася й пісалася шмат, асаб- 
ліва з нагоды розных юбілеяў. І пісала- 
ся не сябрамі Рэдкалегіі -- гэта выгля- 
дала-б на нейкае самахвальства -- а 
прадстаўнікамі нашых палітычных ін- 
стытуцыяў, грамадзкіх арганізацыяў, і, 
бадай, найбольш проста чытачамі. 
Паўтарацца тут ня будзем. Скажам 
толькі, што гэты факт сьведамасьці З 
боку нашага грамадзтва аб значэньні 
«Б-ны» быў і застанецца для Рэдкале- 
гіі вялікім стымулам і маральнай пад- 
трымкай. 


Маральная падтрымка -- гэта шмат, 
але, нажаль, у ніякім выпадку ня ўсё. 
Самае галоўнае для газэты -- гэта ак- 
тыўнае супрацоўніцтва зь ёю чытачоў. 
Мы маем права дамагацца гэтага ад тых, 
што нас хваляць, а таксама й ах тых, 
што ганяць (тут маем на ўвазе, зразу- 
мела, канструктыўных крытыкаў, а не 
зларадных). Пахваліць, скажам, у юбі- 
лейным нумары, і ўважаць, што гэтым 
грамадзкі абавязак выкананы гэта 
крыху мала. 

Пачнем мо не ад самага галоўнага, але 
вельмі важнага. У свой час беластоц- 
кая «Ніва» нае крытыкавала, што мала 
прысьвячаем увагі жыцьцю эміграцыі, 
ня поўнасьцю адлюстроўваем яго. Трэба 
ёй прызнаць праўду -- прынамся ча- 
сткова. Зразумела, цяжка вымагаць ад 
«Нівы», якая працуе на этнаграфічнай 
беларускай тэрыторыі, якая акружаная 
кампактнай масай сваіх суродзічаў і 
штодня сутыкаецца зь ёю, - цяжка ад 
яе вымагаць поўнага зразуменьня спэ- 
цыфічных эміграцыйных умоваў. «Б-на» 
зь невялікай беларускай мюнхэнскай 
калёніяй ляжыць далёка ад асноўных, 
вялікіх асяродкаў нашае эміграцыі як, 
прыкладам, Задзіночаныя Штаты Амэ- 
рыкі. Таму яна павінна апірацца на 
«вонкавыя» інфармацыі, інакш кажу- 
чы -- на карэспандэнцыі. Вось на гэ- 
тым мы й хочам спачатку спыніцца. 





Пад хвальшывым нацыянальным колерам 


Партыя нічога ня ладзіць задарма. 
Кажная справа мае служыць ёй. Роз- 
ныя ўгодкі, мастацкія ці літаратурныя 
дэкады, сьвяты песьні зьяўляюцца адно 
крыніцаю палітычнае нажывы пад За- 
гадзя рыхтаваныя публічныя воплескі. 
Гэта напаткала і ўгодкі БССР. Хоць 
рэспубліка была абвешчаная ня з до- 
брае волі ды аж праз чатырнаццаць 
месяцаў па бальшавіцкім перавароце, 
але ўгодкавую дату адразу ператварылі 
ў прыхватак для палітычнае спэкуля- 
цыі. Дзеля гэтага дзень саркагадзьдзя 
БССР загадана называць нацыяналь- 
ным сьвятам беларускага народу, каб 
пры ім выстаўляць бальшавікоў у ролі 
вызвольнікаў Беларусаў. Вызвольнікаў 
ад каго? Выглядае, што ад самых сябе, 
бо-ж у 1918 годзе самі Беларусы ствары- 
лі сваю сувэрэнную рэспубліку. У ладжа- 
ным палітычным спэктаклі, пастановаю 
ЦК КПБ вызначана традыцыйная роля 
й народу: ад яго вымагаецца паболь- 
шыць высілкі ў штодзённай працы на 
карысьць дыктатуры ды хваласьпеўна 
ўзьвялічаць партыю, як сваю адзіную 
дабрадзейку. д каб хваласьпеў прагу- 
чэў найгаласьней, загадана асабліва шы- 
рака разгарнуць паказы гэтак званае 
мастацкае самадзейнасьці. 

Вось тут адразу на ўсю поўню й вы- 
явілася аблыжнасьць спробаў слоўнага 
хварбаваньня ўгодкаў БССР пад нацы- 
янальныя колеры. 


Нядаўна ў газэце «Літаратура й Ма- 
стацтва» быў апублікаваны рэкаманда- 
цыйны сьвяточны рэпартуар мастацкае 
самадзейнасьці, У разьдзеле «Творы для 
чытальнікаў» называецца 153 веріцава- 
ныя й празаічныя рэчы 50 беларускіх 
аўтараў. Тут ёсьць усё, што вымагае 
гаспадар дзеля свайго выслаўленьня. 
Ёсьць партыя й Ленін, перад якім чала- 
век у пакоры й захапленьні павінен біць 
чалом; ёсьць настырлівыя заклікі пра- 
цаваць з памножанай стараннасьцяй на 
падстаўную радзіму, за якой стаіць 
тая-ж партыя; ёсьць рыторыка адна- 
стайных воклічаў пра няўпынную ра- 
дасьць і суцэльнае шчасьце, дадзенае 
зноў-жа партыяй. Ня мінулі навет ца- 
ліны, Агулам кажучы -- штодня выма- 
гаюць ад пісьменьнікаў прапаганды, 
якую ў абавязкавым парадку мусяць 
дэклямаваць для выяўленьня нібы на- 
родных пачуцьцяў удзельнікі мастацкай 
самадзейнасьці. 

Але затое няма ў прапанаваным рэ- 
партуары юбілейнае дэклямацыі галоў- 
нага -- нацыянальнае Беларусі, якая 
была і застаецца для пісьменьнікаў кры- 
ніЦцаю духовае мужнасьці й паэтычнага 
хараства. Гэткіх твораў у кантраляваны 
рэпартуар улучаць не дазваляюць. Яго 
абмежавалі вылучна сяньняшнім днём, 
зьмест якога афіцыйна вызначаецца ўсё 
тым-жа змаганьнем за выкананьне «ра- 
шэньняў партыі і ўрада». Вось да гэта- 


га зьведзены сэне шыльдавага нацыя- 
нальнага сьвята. 

Нічота не прапанавалі для дэклямата- 
раў з творчасьці волатаў беларускае лі- 
таратуры Купалы й Коласа. Ды яно й 
зразумела, бо з казённым патрыятызмам 
нельга спалучыць прыродныя нацыя- 
нальныя пачуцьці, якія гэтак непаўтор- 
на выявіліся ў творчасьці абодвух па- 
этаў. 

Апрача самадзейнасьці, да юбілею 
БССР пачалі вырабляць абяцаныя ў па- 
станове ЦК КПБ угодкавыя сувэніры. 
Рэклямаваная сувэрэннасьць БССР вы- 
явілася тут у тым, іцто на сувэнірах ня- 
ма беларускае мовы. У газэце было два 
здымкі. На адным напісана: «Мінск. Дво- 
рец культуры», а на другім -- «Брест. 
Крепость». Нават у юбілейную дату не 
дазволена на сьвяточных памятках пі- 
саць назоў сталіцы рэспублікі пабела- 
руску. і 

Ды ўсё гэта не запыняе цынізму пар- 
тыйнае прапаганды пра росквіт нацыя- 
нальнай культуры, ад якой ўсё больш 
адбіраюць апошнюю вонкавую нацыя- 
нальную адзнаку -- ейную мову. Але 
тое, што афіцыйная прапаганда павінна 
хварбавацца ў нейкую падабізну пад 
нацыянальныя колеры, хіба найлепш 
сьветчыць пра няўміручасьць у народзе 
нацыянальных пачуцьцяў, на перакор 
гнобліваму іх перасьледу. 

А. Б--к 


Ці з «Бацькаўшчыны» чытач можа да- 
ведацца аб усім грамадзкім, рэлігійным 
і палітычным жыцьці нашае эміграцыі? 
На гэтае пытаньне мы мусім адказаць 
адмоўна. Шмат розных больш ці менш 
важных падзеяў не трапляюць у нашу 
рубрыку «Зь беларускага жыцьця» 
рубрыку, ад якое шмат нашых чытачоў 
пачынаюць чытаць газэту, рубрыку, 
якая мусіла-б быць люстрам дзейнасьці 
беларускае палітычнае эміграцыі. На- 
жаль, гэтае люстра далёка ня поўнае. 
Часта да нае чытачы Зварачаюцца з 
прэтэнзіямі, чаму такая ці іншая ін- 
фармацыя не зьявілася ў «Б-не», Такім 
чынам даведваемся, што нешта адбы- 
лося... 


Усе згодзяцца з намі, што такое зья- 
вішча ненармальнае. Некаторым асярод- 
хам, як прыкладам таронцкаму, у гэ- 
тым дачыненьні закінуць запраўды ні- 
чога нельга. І шыя канадзкія асярод- 
кі, хоць ня так сыстэматычна, але ўсё- 
ж інфармуюць больш-менш дакладна аб 
сваім жыцьці. Трэба дзівіцца, што із 
ЗША, дзе робіцца шмат ды дзе ёсьць 
каму аб гэтым пісаць, інфармацыі пры- 
ходзяць далёка не рэгулярна. Але рэ- 
корд у гэтым дачыненьні трымае ня так 
далёкая ад нас Вялікабрытанія. Нельга 
выбачыць тамашнім Беларусам, калі 
яны ладзяць паважныя імпрэзы, дама- 
гаюцца навет ладных дасягненьняў на 
міжнародным полі, а нашы чытачы да- 
ведваюцца аб гэтым праз паўгоду, а то 
й зусім не даведваюцца. 


Нядаўна аўтар гэтых радкоў пабываў 
у зекаторых сумежныя з, іза счЧчыціі 
краінах, дзе ёсьць, хоць і ня надта вя- 
лікія, беларускія асяродкі. Ёсьць там і 
наша інтэлігенцыя, ёсьць і людзі, якім 
пяро не навіна, ці прынамся не павінна 
было-б быць навіной. Ёсьць там людзі, 
якія стала сутыкаюцца з нашымі ра- 
ботнікамі, зь іхнымі праблемамі. Ці пі- 
шуць яны аб гэтым, ці закранаюць для 
ўсіх цікавыя й актуальныя пытаньні? А 
гэтым, ды іншым, пытаньням можна бы- 
ло-б прысьвячаць цэлыя сэрыі артыку- 
лаў. Некаторым-жа з гэтых людзей па- 
скардзіцца нястачай часу ніяк нельга. 

Цяпер мы маем цэлы шэраг маладых 
абсальвэнтаў унівэрсытэтаў, якія спэ- 
цыялізаваліся ў грамадзкіх навуках, і 
цяпер уключыліся ў грамадзкае жыць- 
цё нашых асяродкаў у розных краінах 
-- таксама і ў прыгаданай намі Вяліка- 
брытаніі. Пра іх мы ад часу да часу 
чуем сёе-тое, і заўсёды бадай добрае, 
але затое ад іх -- нічога. Ці мо ўнівэр- 
сытэт пе навучыў іх абыходзіцца зь пя- 
ром -- іх, абсальвэнтаў грамадзкіх на- 
вукаў? А ўсе прызнаюць, што газэта 
была-б куды паўнейшай, калі-б кола 
ейных супрацоўнікаў такім чынам па- 
шырылася, 


Шмат хто з тых, якія адчуюць, што 
гэты закід ськіраваны да іх, скажуць: ня- 
ма, не стае часу. Праца на штодзённы 
хлеб займае найбольш, да гэтага дахо- 
дзіць грамадзкая праца, сямейныя аба- 
вязкі. А ці ўяўляеце вы, паважаныя 
спадары й калегі, у якіх умовах пра- 
цуюць сябры Рэдкалегіі «Бацькаўшчы- 
ны»? Яны-ж таксама мусяць працаваць 
на ўтрыманьне, таксама маюць цэлы шэ- 
раг чыста грамадзкіх абавязкаў, мусяць 
падтрымоўваць міжнацыянальныя су- 
вязі, бо-ж Мюнхэн стаўся цэнтрам, і 
вельмі паважным цэнтрам, змаганьня з 
бальшавіцкімі панявольнікамі. І ўсё-ж 
яны знаходзяць час ня толькі пісаць у 
«Б-ну», але й рэдагаваць яе (а на гэта, 
паверце, ідзе шмат часу, тым больш, 
што шмат матарыялаў прыходзіць у ру- 
капісе), адміністраваць і заладжваць 
безьліч дробных тэхнічных справаў. 
Паўтараем: ўсе сябры Рэдкалегіі мусяць 
8 гадзін у дзень (часта й у сыботы) пра- 
цаваць на сваё ўтрыманьне; ніводзін зь 
іх ня вольны й ніводзін не атрымоўвае 
ніякай матарыяльнай кампэнсацыі за 


працу ў «Б-не» ці за іншую грамадзкую 
працу. 


(Заканчэньне на 2-ой бачыне) 


БАЦЬКАЎШЧЫНА 


хе зз (419) 





Ванеў крызісу на Сярэднім Усходзе 


(Заканчэньне зь 1-ай бачыны) 


жаць новай сьветавай вайной, Калі-ж 
на Захадзе гэтых пагрозаў не спалоха- 
ліся, Хрушчоў узяў на сябе ролю аба- 
роньніка міру й пачаў прапанаваць як 
найхутчэй адбыць канфэрэнцыю на най- 
вышэйшай узроўні, у гэтым выпадку 
вылучна ў справе забясьпечаньня міру 
на Сярэднім Усходзе. Энэргічная акцыя 
Хрушчова спачатку прыносіла Саветам 
бясспрэчныя прапагандовыя карысьці, 
але толькі спачатку, пакуль вылучна 
прапагандовай мэты гэтай акцыі ня здэ- 
маскаваў сам-жа Хрушчоў. 

Заходнія вялікадзяржавы адразу пры- 
нялі праект Хрушчова адбыць канфэ- 
рэнцыю на найвышэйшай узроўні пад 
умовай, што яна адбудзецца ў рамах Ра- 
ды Бясьпечнасьці Арганізацыі Задзіно- 
чаных Нацыяў. Хрушчоў на гэта зга- 
дзіўся, і тут быў пачатак ягонай няў- 
дачы. 

Бо вось дыктатар камуністычнага Кі- 
таю Мао-Тсэ-Тунг станоўча выступіў су- 
праць разгляданьня пытаньня Сярэдняга 
Усходу на Радзе Бясьпечнасьці, у якой 
у якасьці сталага сябры знаходзіцца на- 
цыянальны Кітай Чан-Кай-Шэка. Таму 
Хрушчоў, вярнуўшыся з Пэкіну ў Ма- 
скву, у новых сваіх пісьмах да кіраўні- 
коў заходніх вялікадзяржаваў быў зму- 
шаны адмовіцца разглядаць сярэдняўс- 
ходняе пытаньне на Радзе Бясьпечна- 
сьці, запрапанаваўшы яго разьгледзіць 
на надзвычайным пленарным  пасе- 
джаньні АЗН. Гэтым Хрушчоў паказаў, 
што манапольнае кіраўніцтва Масквы 
сьветавым камуністычным рухам скон- 
чылася і што чырвоны Кітай больш не 
зьяўляецца сатэлітам Масквы, але раў- 
напраўным партнэрам, якога часам му- 
сіць слухаць і Савецкі Саюз. 

Заходнія вялікадзяржавы ахвотна зга- 
дзіліся і на новы праект Хрушчова пе- 
ранесьці пытаньне Сярэдняга Ўсходу на 
пленарнае паседжаньне АЗН, якое й па- 
чалося ў Нью Ёрку 13 жнівеня сёлета. 
Савецкі праект рэзалюцыі дамагаўся 
асуджэньня Амэрыкі й Вялікабрытаніі 
ў агрэсіі ў Лібане й Ярданіі ды безад- 
кладнага вываду адтуль амэрыканскіх і 
брытанскіх войскаў. Праект рэзалюцыі 
амзрыканска-ангельскай абвінавачваў 
Савецкі Саюз у пасярэднай агрэсіі на 
Сярэднім Усходзе, прадбачваў вывад Зь 
Лібану й Ярданіі англа-амэрыканскіх 
войскаў з тым, што яны будуць замене- 
ныя войскамі ЗН да часу поўнае стабілі- 


“ 


зацыі сытуацыі ў гэтых краінах. 


Саветы ўважалі, што іхная рэзалю- 
цыя мае ўсе шансы быць прынятай, бо 
яе падлпзержаць і ўсе арабскія краіны. 
А калі-б і ня была яна прынятай, дык 
прапагандовы выйгрыш быў-бы ўсёроў- 
на на баку Саветаў, бо за яе галасавалі-б 
арабскія краіны. 


Тымчасам горка расчараваліся. Прад- 
стаўнікі дзесяцёх арабскіх краінаў пры 
выдатнай ініцыятыве генэральнага сакра- 
тара АЗН Гамэршыльда прыйшлі да поў- 
най згоды й запрапанавалі собскі кам- 
прамісовы праект рэзалюцыі, зь якім 
згадзіліся Амэрыка й Бялікабрытанія й 
адразу забралі назад свой праект рэза- 
люцыі. Тады й савецкі міністар замеж- 
ных справаў Грамыка, пабачыўшы, што 
за ягоны праект будуць галасаваць толь- 


кі краіны камуністычнага блёку, узяў 
свой праект назад і галасаваў За рэза- 
люцыю арабскіх краінаў. Такім чынам 
арабская рэзалюцыя была прынятая ад- 
нагалосна, 

Праўда, арабская рэзалюцыя дамага- 
ецца «як найхутчэйшага вываду» зь Лі- 
бану й Ярданіі англа-амэрыканскіх вой- 
скаў і не прадбачыць іх замены палі- 
цыйнымі аддзеламі АЗН. Але затое гэ- 
тая рэзалюцыя сьцьвярджае поўнае па- 
разуменьне між арабскімі краінамі й 
згоду на выконваньне пастановаў Араб- 
скай Лігі. Пастановы гэтыя наступныя: 

1. Узаемнае шанаваньне тэрытарыяль- 
най цэласьці й сувэрэннасьці кажнай 
арабскай дзяржавы. 

2. Няўжываньне агрэсіі ў 
дачыненьнях. 

3. Узаемнае няўмешваньне ў нутраныя 
справы кажнай з арабскіх дзяржаваў. 


4. Імкненьне да ўзаемнага забясьпе- 
чаньня інтарэсаў кажнае з арабскіх 
дзяржаваў. 

Сэнс гэтых пастановаў, на базе якіх 
адбылося паразуменьне арабскіх краі- 
наў, заключаецца галоўна ў тым, што 
ён адбірае Нагсэру магчымасьці яхраз 
умешваньня ў нутраныя справы іншых 
арабскіх краінаў. 

Апрача гэтага, на Сярэднім Усходзе 
будзе стала прабываць у ролі арбітра 
прадстаўнік АЗН. У гэтай справе адразу 
пасьля заканчэньня пленарнай сэсіі АЗН 
выехаў на Сярэдні Ўсход Гамэршыльд. 
З Вашынгтону паведамляюць, што Амэ- 
рыка наважаная старацца прысьпешыць 
вывад сваіх войскаў ізь Сярэдняга Ўс- 
ходу, аднак гэта мае быць узалежнена 
ад унармаваньня палажэньня ў Ярданіі. 

Прыняцьце арабскай рэзалюцыі, хоць 
і кампрамісовай, зьяўляецца вялікім 
ударам для савецкай сярэдняўсходняй 
палітыкі і прэсьціжу Масквы на гэтай 
тэрыторыі. Пагневаныя між сабой араб- 
скія храіны напасьледак пагадзіліся й 
паказалі, што яны не жадаюць савец- 
кага заступніцтва й савецкай помачы. 
Гэтым самым ініцыятыва ў справе Ся- 
рэдняга Ўсходу вырвана з рук Масквы 
й перайшла да самых арабскіх краінаў 
і Арганізацыі Задзіночаных Нацыяў, У 
рамах якой і пры помачы якой адбы- 
лося арабскае паразуменьне. 


Сяньня цяжка прадбачыць, ці дасяг- 
нутае арабскімі краінамі паразуменьне 
будзе трывалым і ці ня ўдасца Маскве 
пасеіць між імі новыя інтрыгі. Але ў 
дадзены мамэнт такое разьвязаньне ся- 
рэдняўсходняга пытаньня зьяўляецца 
вялікь: правалам савецкай палітыкі на 
ссрэднім Усходзе і вялікім выйгрышам 
для Захаду. Пашыраныя ў дыпляма- 
тычных колах АЗН весткі аб тым, што 
ў выніку ліквідацыі сярэдняўсходняга 
канфлікту маюць быць хутка навязаныя 
дыпляматычныя дачыненьні між Вялі- 
кабрытаніяй і Эгіптам, якія былі сарва- 
ныя пасьля суэскай ваеннай інтэрвэнцыі 
ў 1956 годзе, і што хутка маюць аднавіц- 
ца перарваныя брытанска-эгіпскія фі- 
нансавыя перамовы, даюць надзею спа- 
дзявацца, што ліквідацыя сярэдняўсход- 
няга крызісу станецца трывалай. 


узаемных 


Язэп Каранеўскі 


Зыгзагі савецнай гістарыяграфіі 


Пасьля гэткай ідэялягічнай рэформы 
(аб ёй мы пісалі ў папярэднім нумары 
«Б-ны»), савецкая гістарычная навука 
была павернутая да ідэялістычных тлу- 
мачэньняў гістарычных падзеяў. аб чым 
сьветчаць хоць-бы нараджэньне савец- 
кага -- ці лепш расейскага -- гістарыя- 
графічнага патрыятызму, імкненьне гі- 
старычна абгрунтаваць існаваньне Са- 
вецкага Саюзу, ці імкненьне выдзяліць 
Савецкі Саюз разам з расейскім народам 
на адмысловае падлажзньне зь гістарыч- 
ным прызначэньнем. Ува ўмовах ад- 
сутнасьці свабоды творчасьці й думкі, 
савецкая гістарычная навука была пе- 
ратвораная ў сьляпую службу партый- 
най ідэялёгіі, у прыладу палітыкі пар- 
тыі. 


Да гэтага часу адносіцца таксама ўзь- 
нікненьне саведкай зацікаўленасьці даз 
славянскага пытаньня. Перадумовай ад- 
раджэньня гэтага -- але ужо савецкага 
-. панславізму была, зраезумела, агуль- 
ная ідэялягічная і палітычная накіра- 
ванасьць у СССР, але ягоным пачаткам 
быў бязумоўна прыход Гітлера да ўлады 
ў Нямеччыне. Ужо на ХХІІ зьезьдзе пар- 
тыі (1934) Сталін зьвяртаў увагу на тэо- 
рыю Гітлера аб дыскрымінацыі славян, 
Першым супрацьдзеяньнем з боку СССР 
было падпісаньне з Чэхаславаччынай 16 
травеня 1935 году пакту аб узаемнай да- 
памозе. Адлюстраваньнем гэтага палі- 
тычнага кроку на ідэялягічным фроньце 
была пастанова Прэзыдыюму Акадэміі 
Навук СССР у 1938 годзе аб карэннай 
рэарганізацыі савецкага славяназнаў- 
ства. якая ажыцьцяўляецца ў наступ- 
ным. 1939 годзе. праз арганізацыю пры 
Інстытуце гісторыі гэтай Акадэміі сэкта- 
ру славяназнаўства, а пры Маскоўскім 
унівэрсытэце -- катэдры гісторыі заход- 
ніх і паўдзённых славянаў. Увосені та- 
то-ж году Савецкі Саюз падае «братнюю 
руку» Заходнім Беларусам і Украінцам, 
а ад 1940 году савецкая дыпляматыя 
дзейнічае ў Югаславіі перацягваючы яе 
на свой бок. Савецкая гістарычная на- 
вука із свайго боку робіць першыя крокі 
ў пошуках гэтак званага «елавянскага 
адзінства», якія адлюстраваліся ў пра- 
цы акадэміка У. Пічэты «Асноўныя ма- 
мэнты гістарычнага разьвіцьця Заход- 
няй Украіны і Заходняй Беларусі», вы- 
данай ў 1940 годзе. і ў падручніках гі- 
сторыі славянства. Падчас другой су- 
сьветнай вайны, у жнівені 1941-га і ў 
красавіку 1942 гадоў у Маскве склікаюц- 
ца першыя зьезды «славянскіх наро- 
даў», падчас працы якіх засноўваецца 
«Усеславянскі камітэт» із сваім друкава- 
ным органам «Славян». Яны, у запраўд- 
насьці чыста савецкія арганізацыя і ор- 
ган, выпрацоўваюць ідэялягічныя асно- 
вы адноўленага панславянскага руху. 
Адначасна, улетку 1942 году, пры Прэ- 
зыдыюме Акадэміі Навук СССР ствара- 
ецца асобная славянская камісія. На ба- 
Зе гэтай Камісіі і раней заснаванага Сэк- 
тару славяназнаўства у канцы 1946 го- 
ду быў зарганізаваны Інстытут славяна- 
знаўства: які пачаў сваю дзейнасьць Як 
навукова-дасьледчая ўстанова ад 1-га 
студзеня 1947 году. Гэтаму Інстытуту і 
створаным у акупаваных славянскіх 
краінах «Таварыствах культурных су- 
вязяў СССР» было даручана -- ужо ўва 
ўмовах акупацыі -- «навуковае» абгрун- 
таваньне прапагандаванага «славянскага 
адзінства». Фактычна-ж гэтае «славян- 
скае адзінства» павінна было быць зьве- 
дзенае да славянска-расейскага адзін- 
ства на чале з расейскім народам. 

Наагул, у пасьляваенныя гады савец- 
кая гістарычная навука робіцца што- 
раз больш агрэсыўнай, ідучы ўсьлед за 


(Заканчэньне з папярэдняга нумару) 


штораз большай палітычнай агрэсіяй 
Савецкага Саюзу. І гэта ня толькі ў сла- 
вянскім пытаньні але і ў дачыненьні 
да народаў Усходу, Захаду, і асабліва 
да гістарыяграфіі апошняга. Наступае 
эпоха гэтак званага «савецкага патрыя- 
тызму» у гістарыяграфіі, зроджаная па- 
літычнымі ўдачамі Савецкага Саюзу, 
ягонымі імкнецьнямі да авалоданьня 
сьветам, і галоўным чынам імкненьнямі 
замацаваць сваю пазыцыю ў заваява- 
ных краінах. Пачатак гэтай эпохі быў 
пакладзены заўвагамі Жданава ў 1946-- 
48 гадох. выказанымі аб часапісах «Зве- 
зда» і «Ленінград» аб працы Г. Алексан- 
драва «Гісторыя заходняэўрапэйскай фі- 
лязофіі» і аб опэры Мурадэлі «Вялікая 
дружба». Перанесены на фронт гіста- 
рычнай навукі, гэты новы ідэялягічны 
кірунак быў выкладзены ў пачатку 1949 
году ў часапісе «Вопросы Історіі», у вад- 
мысловым артыкуле, прысьвечаным гэ- 
таму пытаньню, а пасьля -- на адмы- 
слова скліканым (24--28 сакавіка таго-ж 
году) паседжаньні Навуковай рады ІнН- 
стытуту Акадэміі Навук СССР. Тут было 
пастаўленае пытаньне аб змаганьні з Гэ- 
так званым «касмапалітызмам» у гіста- 
рыграфіі, які быццам паніжаў ролю 
Савецкага Саюзу, а галоўным чынам -- 
ролю расейскага народу у гісторыі людз- 
тва. Была канчаткова вызначаная но- 
вая тэорыя аб гістарычным прызначэнь- 
ні паасобных нацыяў -- у дадзеным вы- 
падку расейскага народу -- а таксама 
канцэпцыя аб гэтак званай «савецкай 
сацыялістычнай культуры». Прыгаданая 
тэорыя, наўсуперак папярэдняй тэорыі 
аб роўнасьці ўсіх нацыяў перад гісто- 
рыяй, цяпер абвяшчала наступнае: 

«Бальшавіцкі інтэрнацыяналізм не аз- 
начае адмаўленьня розьніцы ролі, якую 
адыгрываюць паасобныя нацыі й на- 
цыянальнасьці ў разьвіцьці грамадзтва, 
ў гістэрыі сусьветнай цывілізацыі. Каж- 
ная нацыя ўносіць свой уклад у справу 
людзкога прагрэсу, ён аднак розны па- 
водля свае вагі. У сілу разнастайных гіста- 
рычных прычынаў, розныя народы ады- 
трывалі й адыгрываюць розную ролю ў 
гісторыі тпрагрэсыўнага ператварэньня 
грамадзтва. У прагрэсыўным руху людз- 
кога грамадзтва, на долю вялікага юа- 
сейскага народу выпала роля вядучай 
сусьветнай вацыі, зь імём якое зьвяза- 
ныя ўсе вырашальныя этапы ў гісторыі 
сусьветнай культуры» (падкхр. наша -- 
П. З.). 

Канцэпцыя аб «савецкай сацыялістыч- 
най культуры» таксама цьвердзіла, што 
апошняя «павінна будавацца на аснове 
найбагацейшай культуры расейскага на- 
роду». 

Гэтыя два прынцыпы, якія адчынілі 
шлях да адкрытай нацыянальнай дыс- 
крымінацыі і савецка-расейскага шава- 
нізму, цяпер забавязвалі савецкіх гі- 
сторыкаў: “ 

а) заняцца ідэялізацыяй гісторыі ра- 
сейскага народу, адносячы адначасна 
разьвіцьцё ягонае дзяржаўнасьці да У-- 
ХІ стагодзьдзяў, і ствараючы міт аб быц- 
цам самабытным характары ягонай 
культуры, вольнай ад бізантыйскай і 
заходняэўрапэйскіх культурных уплы- 
ваў; 

б) у вагульнаславянскім пытаньні яны 
павінны былі перагледзець тэорыі аб 
славянскай этнагэнэзе наагул, прадстаў- 
ляючы славян аўтахтонамі Вісла-Дня- 
проўскага двурэчча, самабытнымі ў гі- 
старычным разьвіцьці (славяне, маўляў, 
ня мелі рабаўласьніцкага ладу) якія 
жылі ў культурным і ледзь не ў палі- 
тычным -- раптам выяўляецца што да 


яго яны заўсёды імкнуліся!.. -- адзін- 
стве; 

в) у нутрана-нацыянальным пытаньні 
савецкія гісторыкі забавязаныя былі 
выкрыўляць данепазнаньня нацыяналь- 
ную гісторыю нерасейскіх народаў, асу- 
джаючы адначасна ўсякія нацыянальна- 
вызвольныя рухі гэтых народаў, як ан- 
тынародную й замежную агентуру. ЯК 
прыклад, можна падаць асуджэньне на- 
цыянальна-вызвольнага руху горцаў 
Каўказу мінулага стагодзьдзя пад кіраў- 
ніцтвам Шаміля. У працэсе гэтага нівэ- 
ляваньня гісторыі нерасейскіх народаў 
на карысьць расейскага народу, ужо 
другі раз была асуджаная формула «аб- 
салютнае зло» М. Пакроўскага, а разам 
зь ёю і сталінская формула «найменшае 
Зло». Пытаньне аб гэтых формулах было 
закранутае ў 1951 годзе, і пасьля яны 
былі канчаткова асуджаныя на ХІХ 
зьезьдзе партыі ў выступленьні прад- 
стаўніка Азэрбайджанскай ССР Багіра- 
ва. Далучэньне нерасейскіх народаў да 
Расеі не павінна ўважацца ў далейшым 
хоць-бы да некаторый ступені злом, але 
толькі пазытыўнай зьявай, дабром для 
гэтых народаў. 

З другога боку. савецкія гісторыкі па- 
вінны былі заняцца «выкрыцьцём» за- 
ходняй гістарыяграфіі, якая быццам вы- 
крыўляла гісторыю савецкай дзяржавы, 
ягоную палітыку. гісторыю расейскага 
народу і ўсяго славянства, а таксама 
«выкрыцьцём» «імпэрыялізму» заходніх 
дзяржаваў, і ў першую чаргу «амэры- 
канскага імпэрыялізму», прапаведуючы 
адначасча «гуманітарныя» імкненьні Са- 
вецкага Саюзу, ягоную быццам «сапраў- 
ды народную» нацыянальную палітыку, 
а таксама «сацыялістычнае задзіночань- 
не» ўсіх народаў за прыкладам савецкага 
дзяржаўнага комплексу -- зразумела, на 
чале з Савецкім Саюзам. 

У гэтым новым ідэялягічным кірунку 
савецкай гістарычнай навукі мы заўва- 
жаем такім чынам поўны разрыў з марк- 
сысцкім гістарычным матарыялізмам, 
які ў запраўднасьці быў падменены ад- 
нэй з формаў пеэўдапатрыятычнага ідэ- 
ялізму. 

Пасьля сьмерці Сталіна, калі разгарэ- 
лася змаганьне ўнутры партыі і была 
зробленая вымушаная стаўка на «мір- 
нае суіснаваньне» дзяржаваў з рознымі 
сацыяльнымі сыстэмамі, у сувязі З гэ- 
тым крыху зьмянілася таксама і лабавая 
тактыка савецкай гістарычнай навукі. 
Прынцыпы гэтага новага ідэялягічнага 

Ірунку былі прадыктаваныя канчальна 


(Заканчэньне на 3-яй бачыне) 


уш Цна ЦІ ШАНА НЦЫ ІЦ ШШ ЦЫ Ц І 


Няўжо голас у пустыні? 


(Заканчэньне зь 1-ай бачыны) 


Пэўна-ж, з гэтага вынікаюць і недахо- 
пы, за якія нашы чытачы ці супрацоў- 
нікі нас часта ганяць. Гэта іхнае права 
-- зварочваць нашу ўвагу на недагля- 
ды ці дамагацца хутчэй выканаць іхнае 
замоўленьне ці просьбу. Але-ж ад вас, 
дарагія чытачы -- патэнцыяльныя су- 
працоўнікі -- шмат залежыць, каб гэ- 
тых недаглядаў і недацягненьняў было 
менш. Калі хоць некалькі з вас, прачы- 
таўшы гэтыя радкі, прыйме іх паважна 
да сэрца й давядзе гэта на практыцы, ці 
дакладней -- на паперы, дык мэта гэта- 
га артыкулу будзе асягнутая: ён ня бу- 
дзе голасам у пустыні. 


Ул. Немановіч 








Аляксей Кулакоўскі 


ДАБРАСЕЛЬЦЫ 


Хто гэта -- мы? 

Я, напрыклад. 

Ты мяне паставіў дэпутаткай? 

А хто, ты думала? 

Я думала й думаю, што мяне выбралі людзі. Хопіць! -- 
ледзь ня крыкнула Даша і, устаўшы, падалася да дзьвярэй. 
-- Агідна мне слухаць тваё бязмозглае плявузганьне. 

-- Дык хіба я... Слухай? -- Мокрут мякка пакрочыў 
ўсьлед за дзяўчынай. -- Хіба я што дрэннае гаварыў”? Калі 
сказаць па чыстай совесьці, дык я асабіста вельмі паважаю 
твайго бацьку. А цябе яшчэ больш. Давай на гэтым і скон- 
чым. Не для таго я цябе выкліхаў, калі гаварыць па чыстай 
совесьці. 


3) 


СЗ А для чаго? -- Даша ўзялася за ручку дзьвярэй, аднак 
пакуль-што не адчыняла. 
-- Пастой крыху, -- пачаў прасіць Мокрут, -- ну, чаго ты 


ўзлавалася? Прыходзь сёньня ўвечары ў школу, сьпектакль 
мы будзем паказваць. І мяне ўцягнулі, успомнілі талент юнац- 
тва: п'яніцу аднаго буду прадстаўляць. 

-. Самога сябе? -- спытала дзяўчына й крыху адступіла 
ад дзьвярэй. 

Мокрут зноў засьмяяўся, але Даша заўважыла, што па- 
векі ягоныя залыпалі і пад калючымі шэрымі вачыма зьяві- 
лася чырвань. 

-- Чаму ты думаеш, што сябе? -- відаць, даруючы дзяў- 
чыне ўсё, загаварыў старшыня. -- Хіба я адзін выпіваю? На- 
жаль, многія цяпер п'юць. Вунь жаўтагораўцы глядзі што ўсё 
збожжа перагоняць на самагонку. 

-- Жаўтагораўцам ня вельмі ёсьць з чаго гнаць, -- не зга- 
дзілася Даша, -- а ў другіх вёсках дык гоняць, праўда. 

-- Жаўтагораўцы бульбу пераганяюць, -- удакладніў стар- 
шыня, -- але-ж цяпер у нас не пра гэта гамонка. Я запрашаю 
цябе на сьпектакль і буду чакаць каля школы. А ты паабя- 
цай, што прыйдзеш. 

-- Ня прыйду! -- цьвёрда сказала Даша. -- Часу мне ця- 
пер няма, ды адна дадому баюся йсьці. 


Разам пойдзем! Ось якая ты! -- Мокрут паспрабаваў узяць 
дзяўчыну за локаць, але яна рыўком адвяла сваю руку й зноў 
падалася да дзьвярэй. 


-- Даша! -- пачаў прасіць старшыня. На яго круглым, ужо 
з вальлячком, твары расплылася ўся тая ласкавасьць, на якую 
ён толькі быў здольны. -- Ну, сядзь пасядзі, давай яшчэ па- 


гамонім. Чаму ты такая няласкавая да мяне? Калі гаварыць 
па чыстай совесьці, дык я... 

-- Што? -- з насьцярожанай усьмешкай спытала Даша й 
паставіла нагу ў белым валёначку на парог. 

-- Я ўжо даўно сохну па табе, хіба ты ня бачыш? 


-- Ня бачу й бачыць не хачу! -- сказала Даша. -- Ёсьць 
у цябе па кім сохнуць! 
-- Эх, што ты за чалавек! -- нібы ў роспачы застагнаў 


старшыня й, закрыўшы рукамі твар, адыйшоў ад дзяўчыны. 
-- Да чаго ты мяне давядзеш! -- Ён перабіў пальцам свой 
баксёрскі чубок, узбуджана хадзіў па пакою. Можна было 
падумаць, што чалавек прыйшоў у роспач, але Дашы чамусь- 
ці ня верылася ў гэта. 


--- Згарыць яно няхай усё гэта! -- загаварыў Мокрут, пры- 
хінуўшыся локцямі да ваконнай шалёўкі паблізу ад свайго 
стала. -- Не для таго я цябе зваў сёньня й не для таго ста- 


раўся, каб ты была дэпутаткай. Не патрэбна тут мне твая да- 
памога. Сам спраўлюся! Мне ты патрэбна для душы, для сэр- 
ца, якое стала забываць, што такое ласка, што такое добрае 
чалавечае слова. Думаў, будзеш дэпутаткай, дык часьцей бу- 
дзем сустракацца, лепшыя будуць умовы для размоў, для 
дружбы. А выходзіць, што... Магла-б ты ведаць, Даша, што 
мне ня цяжка было-б прымусіць цябе стаць ласкавейшай. 
Ёсьць у маіх руках сякія-такія сяродкі. Але-ж я не хачу быць 
для цябе кепскім. Я для цябе навет і не старшыня, калі ты 
гэтага хочаш. Я ўсё для цябе зраблю! Усё! Разумееш?.. 

Мокрут адарваўся зд шалёўкі, падняў галаву, і ад крыў- 
днага зьдзіўленьня ў яго затросься вальлячок: Дашы ня было 
ў пакоі. Яна паціху выйшла, мабыць, яшчэ тады, калі стар- 
шыня толькі пачынаў сваё красамоўства. Пайшла адразу да- 
дому. 

Падціснуты палазамі й машынамі сьнег звонка скрыпеў 
пад нагамі, пасьля пракуранага сельсавецкага пакою дыха- 
лася лёгка й прыемна. Даша хутка выйшла на дабрасельскую 
дарогу, мінула два бяскрылыя млыны, якія ледзь чутна па- 
трэсквалі на марозе, і пакрочыла проста ў сваю вёску. Невя- 
лікі, хоць і даволі калючы вецярок, дзьмуў насупраць, але 


дзявочыя шчокі не баяцца сустрэчнага ветру: Даша навет на 
цемя хустку не нацягнула. Просты й тонкі радок, паабапал 
якога ня надта паслухмяна ляжалі каштанавыя валасы, кры- 
ху пачырванеў ад холаду, гэтак-жа, як і лоб, як і адкрыты 
круглы падбародак. У вушах назойліва гучаў голас Мокрута. 
«Ён, мабыць, яшчэ й цяпер стаіць ля вакна, выказвае сваю 
крыўду...» 


Дзяўчыне цяжка было разабрацца, што гэта за чалавек, 
што ў яго на душы. Здаралася, што й раней яна пра гэта ду- 
мала, ды адганяла думку ад сябе, каб не замінала. Некалі да 
вайны, калі Даша была яшчэ зусім падлеткам, Лявон Мокрут, 
Лёўка, як тут яго звалі, быў не апошнім хлопцам у вёсцы. 
Куды там! Каб хто сказаў, што ён ня самы першы, дык Лёўка, 
напэўна, выдраў-бы яму вочы. Хлопец быў на выгляд пры- 
гожы, на той чае нядрэнна адукаваны (скончыў восем кля- 
саў), умеў мацней за ўсіх засьпяваць, найлепш адстукаць ка- 
зачка, выступіць на сцэне. Любіў Мокрут, каб на яго глядзе- 
лі, а яшчэ больш, -- каб яго баяліся. Няхай, можа, і не яго, а 
каго іншага, але ўцеха брала хлопца, калі людзі палохаліся 
або жылі ў чаканьні якога-небудзь няшчасьця. Так у яго змал- 
ку. Бывала, на шчадраца ён не цягаў, як іншыя, варотаў з 
аднаго двара ў другі, не пасыпаў мякінаю патаемных сьцежак, 
а лавіў на вуліцы чорнага ката і спускаў яго праз комін у 
хату якой-небудзь бабульцы. Ужо й Даша памятае, як ён ад- 
наго разу ў восеньскую ноч паставіў на могілках пусты гар- 
буз ізь сьвечкаю ў сярэдзіне. На гарбузе былі выразаны дзір- 
кі для вачэй і страшэнныя зубы. Ня толькі дзеці, але й не- 


каторыя дарослыя баяліся пасьля таго праходзіць ноччу паўз 
могілкі. 


Прайшло ня мало часу пасьля гэтага, і цяпер Дашы часам 
навет ня верылася, што Лявон мог каго-небудзь напалохаць. 
У яго былі вельмі маленькія і, напэўна, мяккія, як у дзіцяці, 
рукі. Круглы, чысты падбародак з пяшчотным вальлячком. 
Здавалася, што гэты падбародак выяўляў заўсёды толькі адну 
лагоднасьць, навет і тады, калі Мокрут злаваўся. Вочы так- 
сама ня кожны раз былі калючымі. Часам яны сьвяціліся цёп- 
лай ласкаю, навет пяшчотай, асабліва тады, калі ён задум- 
ліва глядзеў на яе, на Дашу. Гэта заўважала дзяўчына не 
адзін раз, і часта ёй здавалася, што дарэмна людзі асьцера- 
гаюцца Мокрута, дарэмна думаюць, што ён можа зрабіць ча- 
лавеку нешта дрэннае. Варта вось ёй узяць яго за гэтую дзі- 
цячую руку, і пойдзе Лёўка пакорліва, куды толькі яго ні па- 

БАЦЬКАЎШЧЫНА 


З паседжаньняў надзвычайнай сэсій 
Генэральнай Асамблеі АЗН 


У мінулы чацьвер 21-га жнівеня ўве- 
чары надзвычайная сэсія Генэральнай 
Асамблеі АЗН аднадушна прыняла рэза- 
люцыю ў справе ўрэгуляваньня кан- 
флікту на Блізкім Усходзе. 

Праект рэзалюцыі быў запрапанаваны 
супольна дэлегацыямі 10 арабскіх дзяр“ 
жаваў. Рэзалюцыя, адзначыўшы, што 
ўсе дзяржавы Арабскае Лігі згадзіліся 
ўмацоўваць узаемныя дачыненьні на 
аснове паважаньня незалежнасьці каж- 
нае суседняе дзяржавы, заклікае дзяр- 
жавы Арабскае Лігі ня ўмешвацца ў 
нутраныя справы адна аднае. Асноўная 
частка прынятае рэзалюцыі ўнятая ў 
другім і трэцім пунётах: пункты «б» і 
ед». Яны гучаць гэтае: 

Пункт «б»: Асамблея просіць Генэраль- 
нзга Сакратара ў дачыненьні да Лібану 
й Ярданіі зрабіць такія практычныя ме- 
рэапрыгмствы, якія-б памэтлі асягнуць 
мэты згодна з прынцыпамі хартыі АЗН, 
кзб такім чынам аблегчыць у сучасных 
абставінах хуткі вывад замежнага вой- 
ска з гэтых дзьвюх дзяржаваў. 


У пункце «ц» гаворыцца: Асамблея 
просіць Генэральнага сакратара пра- 
цягваць вывучэньне блізкаўсходняга 


пытаньня супольна з прадстаўніцтвамі 
арабскіх дзяржаваў з мэтай забясьпе- 
чыць далейшае эканамічнае разьвіцьцё 
гэтых краёў. 

Рэзалюцыя ў канцы просіць Генэраль- 
нага сакратара паінфармаваць Генэраль- 
кую Асамблею не пазьней, як 30-га ве- 
расьня сёлета пра зробленыя ім прак- 
зычныя захады. 

У часе дыскусіяў над блізкаўсходнім 
крызісам, што адбываліся на мінулым 
тыдні, выступіў з доўгай прамовай і дэ- 
легат Беларускае Савецкае Сацыялі- 
стычнае Рэспублікі Кузьма Кісялёў. 
Прамову сваю ён прысьвяціў галоўна 
збвінавачаньню Злучаных Штатаў Амэ- 


рыкі й Вялікабрытаніі ў агрэсіі на Бліз- 
кім Усходзе ды праблеме заходняга ка- 
ляніялізму наагул. Дэлегат савецкай Бе- 
ларусі гаварыў парасейску. Ён сказаў: 

«На справе кіруючыя колы Злучаных 
Штатаў Амэрыкі ўзышлі на шлях зду- 
шэньня нацыянальна-вызвольнага руху 
арабскіх народаў шляхам грубога пару- 
шэньня законных правоў на свабоду й 


незалежнасьць, шляхам накіданьня ім 
прагніўшых рэакцыйных  антынарод- 
ных рэжымаў, устанаўленьня старых 


каляньяльных парадкаў, што пярэчыць 
духу й сэнсу разьвіцьця гісторыі людз- 
тва». 

Кісялёў аднак нічога не адказаў на 
выступленьне дэлегата Кубы Портудон- 
да, які абвінаваціў Савецкі Саюз у ка- 
ляньялізьме. У сваей прамове Портуон- 
да прыгадаў Генэральнай Асамблеі са- 
вецка-нямецкі пакт 1939 году, што даў 
магчымасьць Гітлеру пачаць вайну, У 
выніку якое Савецкі Саюз, у вадрозь- 
неньне ад Злучаных Штатаў Амэрыкі 
паняволіў яшчэ колькі народаў. Дэлегат 


Кубы Портуонда -- ён гаварыў у гіш- 
панскай мове -- заявіў: 
«Паглядзем, -- кажа ён, -- на ўчынкі 


Савецкага Саюзу. Балтыцкія дзяржавы: 
Літва, Латвія й Эстонія былі ня толькі 
вольнымі й сувэрэннымі дзяржавамі з 
багатай культурай, але яны мелі ўра- 
чыстыя дагаворы міру й дружбы з Са- 
вецкім Саюзам. Савецкі Саюз акупаваў 
гэтыя дзяржавы, ня гледзячы на ніякія 
прынцыпы права й справядлівасьці. Да- 
лей прадстаўнік Кубы прыгадаў парва- 
ныя Савецкім Саюзам мірныя дагаворы 
з Вонкавай Манголіяй, Украінай, Усход- 
няй Нямеччынай, Паўночнай Карэяй ды 
Паўночным Ветнамам. Тысячы квадра- 
товых міляў, гаварыў ён, былі скаляні- 
заваныя Савецкім Саюзам на працягу 
апошніх гадоў. 


вуаунарачННІНаНННаАНН Н НІН НАННЕ АНІННННаН ПНП ПН НП ВАППННІННПАН НАН 


Зыгзагі савецкай гістарыяграфіі 


(Заканчэньне з 2-ой бачыны) 


ХХ зьездам КІІСС. Гэты новы кірунак 
прадбачваў цяпер пэўную лібэраліза- 
цыю савецкай гістарычнай навукі. Ме- 
навіта.) паводля гэтых новых дырэкты- 
зваў партыі, цяпер савецкія гісторыкі па- 
вінны былі зьмякчыць свае нападкі су- 
праць заходніх гісторыкаў і заходняй 
гістарыяграфіі; зьмякчыць русыфіка- 
тарскі курс свае гістарыяграфіі; адмо- 
віцца часткова ад канцэпцыяў, якія 
прапаведвалі «самабытны» характар 
культуры расейскага народу, ейныя 
«заўсёды» перадавыя традыцыі і «вы- 
ключную ролю» расейскага народу ў гі- 
сторыі чалавецтва; прызнаць некаторыя 
гістарычныя правы іншым нерасейскім 
народам. Гэты пэрыяд характарызуецца 
таксама разьвіцьцём вонкавай экспансіі 
савецкай гістарычнай навукі (спробы са- 
вецкіх гісторыкаў заваяваць «міжнарод- 
ны гістарычны рынак»), паслабленьнем 
зацікаўленасьці да славянскага пытань- 
ня і асабліва рэарганізацыяй і ажыў- 
леньнем дзейнасьці савецкага ўсхода- 
знаўства, ськіраванага цяпер і галоўным 
чынам на «выкрыцьцё» абаронных пля- 


Трэба адзначыць мімаходам, што па- 
становы ХХ зьезду КПСС у пытаньнях 
разьвіцьця савецкай гістарычнай наву- 
кі ўваскросілі пэўную надзею ў вася- 
родзьдзі савецкіх гісторыкаў у магчы- 
масьць хоць-бы некаторай свабоды іх- 
най працы. Сапраўды, двухзначныя па- 
становы гэтага зьезду, асабліва ў пы- 
таньні гэтак званай дэсталінізацыі, вы- 
клікалі вельмі канструктыўныя дыску- 
сіі й выказваньні, якія асуджалі папя- 
рэднія мэтады працы й прынцыпы разь- 
віцьця савецкай гістарычнай навукі, і 
навет адкрытыя дамаганьні творчай «ва- 
боды. Гэта лішні раз сьветчыць аб па- 
літычным характары савецкай гістарыч- 
най навукі. 

Аднак «лібэралізацыя» савецкай гі- 
старычнай навукі на якую падавалі на- 
дзеі пастановы ХХ зьезду КПСС, не 
ажыцьцявілася. Пастановай ЦК КПСС 
аб часапісе «Вопросы історіі» зь 9 са- 
кавіка 1957 году, гэтая навука зноў была 
ськіраваная на папярэдні шлях ейнага 


На гэтыя закіды пра паняволеныя ў 
Савецкім Саюзе народы прадстаўнік 
БССР, Кузьма Кісялёў, не адказаў ні- 
чога. Ня даў таксама адказу на гэта й 
ягоны Зямляк міністар замежных 
справаў СССР, Андрэй Грамыка, які пра- 
таўляў пазьней. 

Ад абвінавачаньняў у каляньялізьме 
бараніў Савецкі Саюз перад Генэральнай 
Асамблеяй міністар замежных справаў 
Баўгарыі, доктар Луканаў. Ён сказаў, 
што Савецкі Саюз ня толькі не паня- 
вольвае ініцых народаў, але памагае ім 
здабываць сваю незалежнасьць. Доктар 
Луканаў гаворыць: 

«Урэшце, спадар Портуондо цьвердзіў, 
што мы, Народная Рэспубліка Баўга- 
рыя, зьяўляемся, быццам, ахвярай са- 
вецкага каляніялізму... 

На закід прадстаўніка Кубы ў тым, 
што людзі ў Савецкім Саюзе ня маюць 
магчымасьці даведацца пра ўсё, што га- 
ворыцца на Генэральнай Асамблеі, што 
ў Савецкім Саюзе ня была пададзена да 
ведама прамова прэзыдэнта Амэрыкі 
Айзэнгаўэра ды шмат іншых выступ- 
леньняў, баўгарскі дэлегат адказвае, што 
ў Савецкім Саюзе людзі пра ўсё вельмі 


добра паінфармаваныя праз савецкія 
газэты. 

Надзвычайная сэсія Генэральнай 
Асамблеі закончылася ў чацьвер 21-га 
жнівеня, 


16-га верасьня Асамблея пачне сваю 
рэгулярную працу. 








Аб савецкай працоўнай моладзі 


(З радыёвай хвалі «Вызваленьне) 


Савецкі пісьменьнік Анатоль Хузьня- 
цоў часта піша пра «высокія ідэалы ка- 
мунізму», Да гэтага яго забавязвае пар- 
тыйны білет, які ён носіць у кішэні ад 
1954 году. Але ягоная слоўная вера ў 
«ідэальны камунізм» дашчэнту зьня- 
праўджваецца зыркімі абразамі іцто- 
дзённага жыцьця й працы савецкае мо- 
ладзі на новабудоўлях. Надрукаваны ў 
2-м нумары за гэты год «Роман-газеты» 
твор Антона Кузьняцова «Працяг ле- 
гэнды» даў гэтулькі суровае праўды аб 
пакутах савецкіх маладых будаўнікоў, 
што рэалізм засланяе сабою ўсе выма- 
ганыя сацыялістычным рэалізмам пры- 
мусовыя догмы. 


Анатоль Кузьняцоў асабіста колькі год 
працаваў на вытворчасьці і ведае з 
першакрыніцаў жыцьцё працоўнае мо- 
ладзі. Ён сам быў цесьляром, маставі- 
ком, працаваў на Кахоўскай гідраэлек- 
трастанцыі, пабываў ўва Ўсходнім Сі- 
біры, працаваў бэтоншчыкам на пабудо- 
вах інтэрнатаў для моладзі, Таму яму 
можна верыць, калі ён піша аб жыцьці 
падсавецкае моладзі: 

«Я скончыў дзесятую клясу, але ніко- 
лі ў жыцьці не пачуваў сябе такім раз- 
губленым, такім бездапаможным юна- 
ком, -- прызнаецца ягоны герой. -- Аб 
гэтым я не скажу нікому. Напішу ў 
дзёньніку, таму што мне цяжка й страш- 
на. Нам дзесяць гадоў дзяўблі, што перад 
намі адчыненыя ўсе іцляхі. І вось, вы- 
яўляецца, яны перад намі зачыненыя. 








Беларускія жніўныя абрады 


Апісаньне абраду жніва й дажынак, 
зьмешчанае ў Ле 28 (414) «Бацькаўшчы- 
ны» пяра П. Ластаўкі не аддае ўсіх ас- 
пэктаў гэтага паважнага абраду. Больш 
там зьвернута ўвага на клясавыя дачы- 
неньні сялян да паноў і іхных прыганя- 
тых. Гэта заўсёды падкрэсьліваецца ў 
савецкім пісьменстве. Народ наш аднак 
меў калісь і іншае жыцьцё, і іншыя па- 
жаданьні: ён быў і вольным гаспадаром 
на сваёй ніве, любіў сваю зямлю, сваю 
прыроду. І вось на поўначы Беларусі 
раней жнеі пяялі: 


Рада, рада шэра перапёлка, 
Што лета даждала, 

Рада, рада наша гаспадынька, 
Што жыта дажала. 


Жала гаспадыня сваё жыта на сваёй 
ніве і была рада разам з любай ёй 
птушкай-перапёлкай, для якой адну пя- 
ялі песьню: 


Перапёлка, трысьцяно гнязьдзечка, 
ІШэрае яечка. 

Пастушкі пагоняць, яечкі заберуць -- 
Перапёлка. 


Песьня гэта настолькі мілагучная, што 
яе згарманізаваў кампазытар Грэчані- 
наў, і яна стала ўваходзіць у рэпартуар 
Нар. Арт. Р. Шырмы. Таксама матыў 
гэтай і ншых нашых жніўных песьняў 


надыходзілі цёмныя хмары, і град ня- 
раз вымалочваў ніву. Тут мы маемпесь- 
ню з просьбай да Бога, каб Бог адвяр- 
нуў хмару ад збажавой нівы. У песьні 
гаворыцца: 


Выхадзіла хмара зза цёмнага лесу, 
Выхадзіла... (далейшых слоў аўтар 
ня можа прыгадаць). 


Далей народ успамінае маладую ка- 
ралеву, мо Соньку Гальшанскую, трэй- 
цюю жонку Уладыслава Ягайлы, якая 
мае сваё гора: 


Ды хадзіла малада каралева па чыстаму 
полю, 
Ды хадзіла. 
Ды прасіла малада каралева Госпада 
Бога, 
Ды прасіла, 
Каб яе караля старога на вайне забілі, 
Ды забілі, 
А яна малада за другога выйшла, 
За другога. 


А ў канцы дружна дажынаюць жы- 
та -- дажынкі. Жнеі й жанцы ідуць 
дамоў, нясуць гаспадару вянок. Ідуць 
радасна й грамадна, і пяюць, славіўшы 
«раек»: 


Ішоў раёк дарогаю, 
Раю, мой раю'!... 


Навошта-ж было ашукваць і рыхтаваць 
да лёгкага жыцьця?» -- Гэтак пытаецца 
герой твору сваіх настаўнікаў, але фак- 
тычна пытаньне гэтае ськіраванае да 
ўлады, што разьбіла мары моладзі аб 
іншым жыцьці. 

«Бы старанна стваралі ружовую ле- 
генду аб тым, што маладым усюды да- 
рога, нібыта нам застаецца толькі ся- 
дзець у мяккім крэсьле, расчыніўшы 
рот, і глытаць паднесеныя на падносах 
даброты -- і з гэтым пусьцілі нас У 
сьвет: «будзьце вартымі», г. Зн. вы- 
блытвайцеся самі. А як выблытацца?» 

Савецкая рэчаіснасьць глыбака рас- 
чаравала моладзь. Вуснамі героя яна 
пытаецца: «Мая сьветлая сьцежка у 
сьвет простых шляхоў, дзе-ж ты?» 


Але замест адказу, моладзь адразу 
пасьля школьнае лаўкі трапляе ў пя- 
хельню прымусовае ці поўпрымусовае 
працы на далёкіх будоўлях Сібіру. Вось 
абраз дарогі на Ўсход: 

«Праходы забітыя рэчамі... Адны 
садзяцца, другія зыходзяць, той бязь бі- 
лета, інцы перапіўся, тая мые пялёнкі 
ў прыбіральні і сабрала каля дзьвярэй 
вялізарную чарту... Вагон гойдала; 
лямпачка пад стольлю ледзь тлела, ста- 
яў страшэнны смурод ад анучаў і ног -- 
яны тырчэлі з кажнае паліцы, босыя, 
у дзіравых шкарпэтках, зь якіх выла- 
зілі пальцы. На вузлах сьпяць бабы, 
дзеці. Душна й мутна». 


Прызначаная на працу моладзь на 
практыцы дазнаецца, па чым хунт лі- 
ха ў савецкім «раі»: 

«Зморанасьць. Цяжкая беспрасьветная 
стома, як заложны дождж. Дзе-б я ні 
знаходзіўся, што-б ні рабіў, адно сту- 
кае: адпачыць, адпачыць. Ў дадатак 
канчаюцца грошы... Застаўся адзін 
толькі траяк, ірваны, трэба будзе неяк 
заклеіць. А да авансу яшчэ далёка. Ка- 
лі ад стомленасьці ня хочацца есьці, 
дык я й не вячэраю... Што-ж я буду 
рабіць? Я зусім закруціўся, заблытаў- 
ся, і ня ведаю, чым усё гэта скончыц- 
ца», -- вуснамі свайто героя перадае аў- 
тар настроі моладзі на новабудоўлях. 

На працы, дзе й мужчыны падаюць 
ад стомы, сустракаюцца і дзяўчаты й 
жанчыны пад наглядам зьвеньнявых- 
прыганятых. А праца вядзецца мэтада- 


(Заканчэньне на 4-ай бачыне) 








Гаспадар спатыкае «раёк» з хлебам, 
соляй і чаркай, цалуе жнеяў і просіць 
іх у хату. Тут далей ідуць гутаркі, песь- 
ні, багатая вячэра з чаркай, а нат і тан- 
цы. Тут няма паноў, цівуноў і прыганя- 
тых. Тут весяліцца вольны народ, зада- 
волены сваёй працай, 

Усё гэта аднак не да спадобы балыпа- 
вікам, і яны не дапушчаюць да друку й 
пашырэньня тых песьняў і абрадаў, дзе 
ўспамінаецца свабодны народ, Бог. У 
гэтых песьнях яны адчуваюць удар для 
свайго прыгоннага ладу. Але ўсё-ж на- 
шы песьні разам з народам -- як пера- 
жылі панскі прыгон з прыганятымі, так 


наў заходніх дзяржаваў на Ўсходзе і на 
прапагаваньне гэтак званага «савецкага 
дасьветчаньня» ў разьвязаньні нацыя- 
нальнага пытаньня. 


вецкага патрыятызму», 
расейскага шавінізму. 


разьвіцьця, гэта значыць на шлях «са- 
а фактычна -- 


П. залужны 


мы знаходзім ў «Літоўскай Рапсодыі» К. 
ШШыманоўскага. 

Прыродныя сілы на Беларусі -- тэта 
не малая пагроза: узьнімаліся вятры, 


Гэтую песьню я таксама знаходзіў у 
нашых слаўных музыкаў. Яна магутная 
й чароўная. 


перажывуць і камуністычную калгасе- 
ную няволю зь іхнымі брыгадзірамі і 
агітатарамі. 

Я. Лаўрыновіч 


лака ананааанававнваананаааачаааааатаыаыаааыытаааатаааааааааааааааыаыааыааааааааааааыааыааааааааыааыааааыаычачыааыыаыаыыыаыыычнавааааысаыасыаыааы:аыыыыаакааыкаааыаыакаыаааааыааакакыынчаынасакаасшакавнчананснкаскяаннасканавць, 





вядзеш. Ні слова кепскага ня скажа, ні голасу рэзкага не па- 
дасьць... 

Падыходзячы да сваёй вёскі, Даша міжвольна замарудзі- 
ла крок. Вельмі-ж лёгка й прыгожа было на дарозе. З-за вяс- 
ковых прысадаў неспадзявана выбліснула сонца, і ягоныя 
спакойныя, нячутныя праменьні зайскрыліся ў сьвежым інеі 
дрэў, у галінках прыдарожнага быльняку, прыцярушанага 
сьвежымі пушынкамі. Яшчэ ўчора Даша праходзіла тут, і 
быльняк тырчэў голы, пашумліваў і пасьвістваў на ветры. 
На яго ня шкада было наступіць нагой, наехаць машынай. 
А сёньня былінкі выглядаюць так хораша й прывабна, што 
над некаторымі зь іх хацелася нахіліцца й дзьмухнуць, як на 
адуванчыкі. На дарозе, між каляін, быў пласт такога-ж мяк- 
каа сьнегу, але ён зусім не адчуваўся пад нагамі, крок па- 
рыпваў ад ранейшай намаразі. Гэтае парыпваньне бадзёры- 
ла. хаду, як маршавая музыка. Хацелася йсьці й ісьці. Няхай- 
бы гэтыя Дабрасельцы былі крыху далей, не абавязкова ім 
так хутка набліжацца, хоць там і родная Дашына хата, хоць 
там і вельмі прыгожыя зімой і летам прысады. Прайсьці-б 
яшчэ крыху па сьвежаму сьняжку, падыхаць лёгкім халад- 
ком. Няхай-бы навет сустрэўся цяпер хто-небудзь. Ня Мо- 
крут, ведама, і ня ІШулаў. Хацелася спаткаць каго-небудзь 
вельмі блізкага, вельмі дарагога. Міжвольна думка пайшла 
на Валодзю, далёкага-далёкага па адлегласьці й бясконца 
блізкага па сэрцу. Служыць Валодзя ў арміі вось ужо ча- 
тыры гады, бо канчае лётчыцкую школу. Калі-ж ён прыедзе, 
калі можна будзе яго ўбачыць 7”... 

Гледзячы проста на сонца (калі гэта можна глядзець про- 
ста на сонца?), Даша заўважыла сярод інею на танолях чор- 
ныя купкі вароньніх гнёздаў. Цікава, што гэтыя гнёзды і пад 
інеем былі чорнымі. Затым высунуўся з-за дрэў войстры й 
пасівелы ад інею верх дабрасельскага млына, таксама бяс- 
крылага. Адной навальніцай паламала крылы ўсім тром сель- 
савецкім млынам. Неўзабаве стала відна й хата млынара, мож- 
на сказаць, што й ня Хата, а цэлы дамок. Гэтым дамком з ад- 
наго боку вуліцы й маленькай хаткай конюха Платона -- з 
другога пачыналіся Дабрасельцы. Пакуль на млыне былі кры- 
лы і ён пры ветры даволі жвава круціўся, ліхтар гэты асьвят- 
ляў ня толькі дамок, а й частку дарогі. У млынара часта зьбі- 
раліся мясцовыя ўлады: старшыня й сакратар сельсавета, 
ўчастковы міліцыянер, бухгалтар Дабрасельскага калгасу (у 
гэтым калгасе ўладай лічыўся не старшыня, а бухгалтар), за- 
гадчык гаспадаркі МТС ды сёй-той зь механікаў. Наведваўся 


таксама чалавек па прозьвішчу Заткла. Ніякой уладай ён ні- 
дзе ня лічыўся, аднак млынарова кампанія рэдка калі абыхо- 
дзілася без яго. Добра выпіўшы, млынар звычайна напяваў, 
кудлачачы стручкаватыя валасы, зацярушаныя мукою: «Ты- 
ыся-ача-а рублёў для мя-ане-э нічога ня зна-ачыць». 

Неўзабаве-ж пасьля таго, як навальніца зламала на млы- 
не крылы, прыйшоў эмтээсаўскі манцёр і абрэзаў правады 
на слупе супраць дамка. Цяпер гэты слуп стаяў тут бяз уся- 
кай патрэбы, і аднаго разу ноччу млынар вельмі моцна вы- 
цяў аб яго галавою. 

Спрабаваў млынар напівацца й потым, калі ўжо млын ня 
круціўся. Аднаго разу навет засьпяваў быў на вуліцы: «Ты- 
ыся-ача-а рублёў...» Але ў гэты час выйшла на вуліцу яго- 
ная жонка, здаравенная цётка Матрона, узяла сьпявака за 
шкірку ды пры ўсіх людзях пацягнула дадому. 

У гэты-ж час пайшлі асьцярожныя чуткі, што й жонка 
Мокрута крыху натаўкла свайго Лявона. Жанчына гэтая бы- 
ла не такая мажная й здаровая, як цётка Матрона, па росту 
й вазе яна была можа толькі ў палавіну Матроне, але затое 
па злосьці й упартасьці рэдка хто мог зь ёю зраўнацца. Су- 
хенькі тварык яе зь лісінымі вочкамі заўсёды меў такія змор- 
шчыны, на якія страшна было глядзець. Навет і тады, калі 
яна гаварыла што-небудзь вясёлае, дык усёроўна гэтыя змор- 
шчыны насьцярожвалі людзей. 


Баяўся сваёй жонкі навет і старшыня сельсавету, хоць усе 
лічылі, што ён тут нікога не баіцца. Дома, перад жонкаю, Мо- 
крут быў зусім не такі, як бывае ў сельсавеце або на вясё- 
лых сустрэчах у млынара. Адкуль Мокруціха была родам, 
хто яе родзічы, ніхто пэўна ня ведаў: Мокрут знайшоў яе 
недзе ў партызанах. 

У вуліцы Даша пайшла крыху шпарчэй, як ішла па да- 
розе. Няёмка было йсьці на вачох у людзей ледзь не шпа- 
цырам, падумаюць, што дзяўчыне няма чаго рабіць. «Прыехаў 
ужо бацька ці не?» Дашы карцела забегчы ў хату, паглядзець, 
ці дома стары, што робіць Цімоша перад адыходам у школу 
на другую зьмену. Гультаяваты хлапец, часта даводзіцца 
прымушаць брацца за кніжку. Загуляецца бывае, а потым бя- 
жыць у школу, не падрыхтаваўшы ўрокі, а галоўнае -- ня 
еўшы. 

Добра было-б заглянуць у хату, але-ж і на фэрме многа 
спраў. Яшчэ-ж, напэўна, і «Кадрыліха» сядзіць у сіласнай 
яме. Даша толькі прыпынілася каля свайго двара, шчыльней 


прычыніла вароты й пайшла далей. Каля самай канюшні ёй 
сустрэўся Платон, у старым кажусе, падпяразаным вяроўкай. 
Юн прыветна ўсьміхнуўся і спытаў, пі дома бацька. 

-- Хутка прыедзе, -- сказала дзяўчына, -- заходзьце да 
нас. 

І ёй уявілася, як вось гэтыя два дзяды, два закадычныя 
сябры, сёньня мабыць, зноў будуць сядзець у запечку цэлы 
вечар і вясьці між сабою мала каму чутную й мала каму зра- 
зумелую гамонку. 


Застаўшыся адзін у сельсавеце, Лявон Мокрут нейкі чае 
хадзіў па пакоі і ў задуменьні прыслухоўваўся, якім скры- 
пам адзываюцца яго боты. Ходзячы, нахіляўся то на адзін бок, 
то на другі і з прыціскам ставіў нагу на абцас, каб скрып быў 
мацнейшы. Міжвольна ўспаміналася, што ў вялікага началь- 
ства чамусьці заўсёды скрыпяць боты ці чаравікі, 

Падыйшоўшы да стала, паставіў нагу на падлакотнік па- 
поўскага крэсла і пачаў аглядаць з усіх бакоў свой хромавы 
бот. Неважнецкім паказаўся яму гэты бот: перад патрэсканы, 
ранты ў вадным месцы выехалі. Дзе яму рыпець, такому 
абутку! Глянуў затым на штаны і таксама ня ўцешыўся. Хоць 
яны і сінія, хоць і галіфэ, але-ж блішчаць ужо, як некалі ў 
дзегцявоза. Ледзь не з самых партызанскіх часоў служаць, 
як-жа ім не падацца? 

Старшыні падумалася, што, мабыць, і Даша ўсё гэта заў- 
важыла. Вядома, заўважыла і пасьмяялася, напэўна. Сама, 
нябось, вунь як спраўна адзета: новыя валёначкі, ватоўка, 
падагнаная пад стан, хустка цёплая клетчатая. Андрэіха і тая 
ў новым ходзіць. Не ў такім, вядома, ладным, як яго жонка, 
але ў добрым і акуратным адзеньні. 


Мокрут пляснуў рукою па халяве, апусьціў нагу і мар- 
котна скрывіўся. Раптам здалося яму, што ён зусім і ня Мо- 
крут і ня Лёўка, на якога некалі зважала ўся вёска, і тым 
больш не старшыня Чырвонамакаўскага сельсавету. Можа 
таму й Даша з такім недаверам і абыякавасьцю глядзіць на 
яго. Быў раней калгасным брыгадзірам ў Дабрасельцах, дык 
і то, можна сказаць, што было больш павагі. Людзі ня міналі 
на вуліцы, як іншы раз цяпер. У любы двор зойдзеш і ўжо, 
вядома, ня выйдзеш адтуль абыяк. На працадні -- падлічаць 
у канцы года -- цэнтнар пазздзьдзя атрымаеш, а хапала і 
хлеба і сала, і вось боты добрыя тады справіў. 


(Далей будзе) 


БАЦЬКАЎШЧЫНА 


Хь зз (419) 





Зь беларускага жыцьця 
І мы былі на нангрэсе ў Нэнігштайне 





21-га ліпеня а першай гадзіне ад'- 
яжджаў зь Мюнхэну аўтабус у Кэніг- 
штайн. Вёз ён моладзь і дзяцей эмі- 
грантаў з за зялезнай заслоны на летні 
адпачынак. Па дарозе прылучаліся ўсё 
новыя групы дзяцей славянскіх народаў 
(Палякаў, Сэрбаў, Харватаў і інш). 

Беларуская група ехала ўжо зь Мюн- 
хзну (удзельнікі яе былі з аколіц Мюн- 
хэну й Аўгзбургу). У Нюрнбэргу далу- 
чылася яшчэ некалькі Беларусаў. Усіх 
нас было 6 дзяўчат і 8 хлапцоў, усе ў 
веку ад 15 да 18 гадоў. 

Назаўтрае ўбачылі мы Кэнігіцтайн, 
маленькі прыгожы курортны гарадок у 
горах Таўнус. Зь першага дня мы да- 
ведаліся, што тут адбудзецца восьмы 
кангрэс «Царквы ў бядзе» або перасьле- 
даванай царквы (Кітбіе іа Моў і што на 
заканчэньне кангрэсу будзе зарганізава- 
ны вялікі канцэрт, у якім прыме ўдзел 
і беларуская група моладзі. Дык трэба 
было рыхтавацца, бо ніхто з удзельні- 
каў групы яшчэ не скакаў, а некаторыя 
навет і ня чулі аб нашых народных тан- 
цах. Навучыць скакаць давялося ўзяц- 
ца мне, але я хутка пераканалася, што 
навучыць іншых ня гэтак лёгка, як 
танцаваць самой. Хлопцы, зразумела, 
адразу былі ў апазыцыі -- яны пэўна-ж 
ахватней скакалі-б Воск-апд-ВоП... Але 
ўсё-ж удалося іх пераканаць і пачаць 
рэгулярныя  штодзенныя рэпэтыцыі, 
хоць пры гэтым і ліўся з нае руччом 
пот. 

Але затое вынік працы быў запраў- 
ды бліскучы: чатыры пары скакалі «Ля- 
воніху» і «Крыжачок», усе ў прыгожых 
сьнежна-белых вышываных кашулях, 
каляровых спадніцах і дапасаваных да 
іх гарсэціках. Навучыліся таксама сьпя- 
ваць некалькі беларускіх песьняў: «Люб- 
лю наш край», «Лявоніху» і «Матачка 
Божая». 

Два тыдні праляцелі незаўважана і 
вось ужо субота 2-га жніўня й дзень на- 
шага выступленьня. Раніцай мы зрабі- 
лі генэральную рэпэтыцыю пад музыку 
ўжо ў прысутнасьці нашых паважаных 
сьвятароў -- ўдзельнікаў кангрэсу -- а. 
Ч. Сіповіча, а. Л. Гарошкі і а. Ул. Са- 
лаўя. Яны былі прыемна зьдзіўленыя, 
што беларуская група за такі кароткі 
час так добра выконвае сваё ганаровае 
заданьне рэпрэзэнтаваць наш народ. 

Бечарам уся нашая група (14 асобаў) 
у беларускай народнай вопратцы і зь 
бел-чырвона-белым сьцягам разам з на- 
шымі сьвятарамі й іншымі Беларусамі 
гдзельнікамі кангрэсу зьявілася ў вя- 
лікай кангрэсавай залі, дзе меўся ад- 
быцца канцэрт, 

Мы зрабілі добрае ўражаньне, нас па- 


чалі распытваць, хто мы ды адкуль? 
«Зь Менску», -- адказаў адзін з хлоп- 
цаў жартам, -- «Зь Менску -- сталіцы 
Беларусі», -- казалі іншыя. А вялікая 


заля была паўнюсенькая. Колькі там бы- 
ло народу, ня ведаю, толькі знаю, што 


Адказы Рэдакцыі 














Спадару Я. С.: Дзякуем за Вашы заў- 
вагі й прапановы. ІПто магчыма, паста- 
раемся зьдзейсьніць. Што да вашай 
просьбы адносна дакладнейшых інфар- 
мацыяў аб нядаўным кангрэсе каталіц- 
кай соганізацыі «Кірхэ ін Нот», у якім 
бралі актыўны ўдзел і нашы суродзічы- 
каталікі: мусім нажаль пдкззаць, штод 
мы самі ніякіх дакладных вестак аб гэ- 
тым ня маем, акрамя таго, што такі Кан- 


грэс запраўды меў месца. 


Спадару інж. Б- цу: Прошаныя Вамі 
кнігі а таксама й нумары «Конадняў» 
атрымаеце празь нейкі тыдзень. Паста- 
раемся таксама заладзіць і Вашы іншыя 
просьбы. Адрасы Вашых знаёмых атры- 
маеце асобным лістом. Вельмі дзякуем 
за Вашы цёплыя словы. Чакаем на абя- 
паны Вамі артыкул. 


рата аа аа адаадададаааааааааааааааай 


Аб савецкай працоўнай моладзі 


(Заканчэньне з 3-яй бачыны) 





мі старажытнага Рыму. Нездарма разь- 
дзел аб гэтым называецца «Глядыятары 
ў клетцы». Там чытаем: «Брыгада пе- 
райшла ў трэцюю зьмену, пасьля поўна- 
чы... Рукі й ногі робяцца ватнымі, вей- 
кі зьліпаюцца... Холадна: Сібірскія но- 
чы марозныя, зь інеем часьцяком. Спа- 
чатку разгарачышся, а на досьвітку зуб 
на зуб не патрапіць». 

Вось праўдзівы абраз жыцьця пра- 
цоўнае моладзі на новабудоўлях у да- 
лёкіх мясьцінах Савецкага Саюзу. ЯК 
спалучыць гэтую жахлівую рэчаіснасьць 
з нацяжной верай аўтара Кузьняцова ў 
«ідэальны камунізм?» Як спалучыць яе 
з прыгожымі словамі камуністычных 
валадароў аб гуманнасьці? Вось як вы- 
глядае на справе гэты расхвальваны «са- 
цыялістычны гуманізм»! 

Тыя з нашых маладых суродзічаў, 
што, папаўшыся на вудачку бальшавіц- 
кай прапаганды, носяцца з думкай са- 
мым запісацца на новабудоўлі ці цалі- 
ну, мусяць паважна над гэтым заду- 


мацца. 
Ул. С. 


адных удзельнікаў кангрэсу было каля 
800 чалавек. Былі там прадстаўнікі 30-ёх 
розных нацыянальнасьцяў, сярод гана- 
ровых гасьцей былі кардыналы й япі- 
скапы, навет япіскапы зь Індыі й Кі- 
таю, былі прадстаўнікі ўрадаў, духавен- 
ства, прэсы, студэнты-тэалёгіі зь 10-ёх 
краінаў і інш. 

Вечар пачаўся малітвай перад статуяй 
Маці Божай, перад якою гарэў незгаса- 
ючы агонь зь Люрду, прынесены сюды 
эстафэтай моладзі. Кажная нацыяналь- 
ная група выходзіла на сцэну і перад 
Мадонай сьпявала малітву ў роднай мо- 
ве. Мы сьпявалі малітву за беларускі 
народ -- «Матачка Божая». 


Выканальнікі беларускіх 








Пасьля гэтага пачаўся канцэрт арга- 
нізацыі славянскае моладзі «Славянскія 
арлы» і групаў дарослых ад некалькіх 
нацыянальнасьцяў. Выступалі з народ- 
нымі танцамі Вугорцы, Беларусы, Паля- 
кі, Украінцы, Харваты й Летувісы, а зь 
песьнямі Беларусы й Харваты, апошнія 
солё. 


Стоячы за сцэнай мы хваляваліся, каб 
хаця ўсё выйшла добра, каб ня зьбілі- 
ся. І ня зьбіліся, скакалі, відаць, добра, 
бо атрымалі другую ўзнагароду (пер- 
шую атрымалі польскія дзеці за танец 
«Кракавяк»). Прыемна было нам, што 
праца нашая ня была змарнаваная. Усе 
Беларусы -- удзельнікі кангрэсу цешы- 
ліся таксама нашым посьпехам, што мы 
Беларусы паказалі сябе ня горш за ін- 


іч 


народных танцаў на кан- 


грэсе: У першым радзе зьлева направа: Мікола Гулевіч, 

Галя Гулевіч, Анатоль Ганчарэнка; ў другім радзе: Рая 

Станкевіч, Антон Дульскі, Ларыса Асадчая, Дзімітр 
Какоўскі і Ліда Бібэрштайн. 


1330 міль 


Рэкордны рэйсе амэрыканскай 


У мнагавечнай гісторыі змаганьня ча- 
лавека зь сіламі прыроды прыбавілася 
новая, выдатная бачына: амэрыканская 
падводная лодка «Наўтылюс», гнаная 
атамным рухавіком, упяршыню ў гісто- 
рыі прайшла амаль дзьве тысячы міль 
пад ледзяной карой Паўночнага полю- 
са. 

«Наўтылюс» выйшаў з порту Пэрл- 
Гарбур на Гавайскіх абтоках у Ціхім 
акіяне 23 ліпня і “ жніўня прыбыў У 
Ісляндыю. цераз Паўночны полюс. Ад 
Гавайскіх абтокаў да ,Чукоцкага мора 
лодка йшла ўвесь чае пад вадой, пад- 
няўшыся на паверхню толькі перад Бе- 
рыпнгавым зЗзал:ыам, каб прыпадкова не 
заплысьці ў савецкія тэрытарыяльныя 
воды. Потым узноў, занурыўшыся, лодка 
прайшла цераз заліў, трымаючыся бера- 
гоў Аляскі, і выйшла на паверхню яшчэ 
раз на поўнач ад мысу Барроў, дзе ўжо 





с», 


шыя нацыі й рэпрэзэнтавалі нашую на- 
цыянальную культуру. 


І калі мы на другі дзень разьвітваліся 
з нашымі сьвятарамі, а. Леў Гарошка 
сказаў нам: «Ніколі не забывайцеся, што 
Вы Беларусы, малецеся ня толькі за 
сваіх блізкіх і сябе, але ў першую чар- 
гу за сваю Бацькаўшчыну і малецеся ў 
сваей роднай мове, бо мова наша -- гэта 
наш скарб тут на чужыне». 

За некалькі дзён кончыўся наш пры- 
емны адпачынак, і мы пакідалі наш 
прыгожы КБэнігіцтайн, дзе давялося 
правесьці нам незабыўныя хвіліны. 


Словы айца Льва няхай. назаўсёды 
застануцца ў нашай памяці і не дадуць 
нам быць чужынцамі да свае Бацькаў- 
шчыны, як пісаў калісь наш паэта М. 
Багдановіч ! 

Рая Ст. 


навнаныннымевннаемяннаныыювнымянцынавыкайночыцазунанЕпняцнынеЕцацЯсЕЫвЕннзнанвныпыЕЕвЫшЕЕчЕнтЫцевевцшЫымцелМнЫынннзаынасаЕЯмыЗаня 


Чарговая дэзындфэкцыя... 


(Быцца фэльетон) 


Пісалася калісь у «Бацькаўшчыне» 
аб «адзінай кананічнай» і аб г. зв. БНА 
ў Таронце. Аўтар успамінаў, што ад тэй 
«кананічнай» і ад гэтах званага БНА заў- 
сёды бруднай жыжкай цячэ, што до- 
брым людцам, якія ахвярна і стала на- 
цыянальнай і царкоўнай беларускай 
працы прысьвячаюцца, часамі дыхаць 
цяжкавата. Гаварылася, што хоць чась- 
ценька выгадней маўчаць і не чапаць 
нячыстаў, трэба й неабходна проста час- 
ад-часу рабіць дэзынфэкцыю. Дый то ў 
выпадку скрайняй неабходнасьці... У 
нас, на вялікі жаль, гэты грамадзка- 
маральна-разумовы сьметнік зусім пад 
бокам. Так во пакінь ня вычысьціўшцы 
яго час-ад-часу, дык чаго добрага, гля- 
дзіш, як і ў чыстыя хаты добрых і сум- 
ленных людзей, дый грамадзкія інсты- 
туцыі зараза пералезе. Каб гэтаму за- 
пабегчы, і трэба правесьці чарговую дэ- 
зывфэкцыю, хоць і нос заткнуўшы... 

Шмат чаго добрага адбываецца ў бе- 
ларускім Таронце. Глядзіш -- амаль у 
кажным нумары «Бацькаўшчыны» аб 
тым пішуць. Беларускае Таронта мо ня 
больш актыўнае, чымся іншыя нашы 
калёніі й асяродкі, але тыя-ж рэдка пі- 
шуць, хіба што часамі нехта акружной 
дарагой з прыватных лістоў даведаецца, 
А тут-жа ў нас завялося пару такіх, што 
да пяра слабасьць адчуваюць, Дык рэз- 
дакцыі «Бацькаўшчыны» і жыць не да- 
юць. Гляньце, маўляў у нас сяньня тое 
й тое, а заўтра тое й гэна.. Адно й другое 
(кіпучую працу й пісаніну) трэба пахва- 
ліць, а шмат каму зь іншых асяродкаў і 
прыклад не пашкодзіла-б узяць... Але 
мы не аб гэтым мелі гаварыць. Ёсьць тут 
і другі бок, бо дзе акцыя -- там-жа Й 
рэакцыя. , 

Адно, чым славіцца гадунец КІЖ, 
гэта, нажаль, сваёй энэргіяй. Калі-б тая 
энэргія сеяла добрае зерне на нашым 
эміграцыйным полі, дык пахваліць трэ- 
ба было-б, і абыйшлося-б бяз гэнага «на- 
жаль»... Але-ж, як мы вышэй успом- 
нілі, заўсёды пашырае заразу... 

Даўно тое было ўжо, здаецца ў 1952-м 
і 1953-м годзе, калі дзякуючы старань- 
ням мясцовага актыву, быў створаны 
пры Таронцкім Унівэрсытэце Лектарат 
Беларусаведы. Людзі кінуліся вучыцца, 
бо ведама-ж -- розныя ворагі ў розныя 
часы праўду аб Беларусі зацямнялі і 
магчымасьцяў свайго навучаньня не да- 
валі. Людзі цешыліся, што нарэшце Ў 
вольнай Канадзе ёсьць нагода надрабіць 
страчанае ды шчэ пры такім слаўным 
унівэрсытэце. Тут, ведама, і прапагандо- 
вае значэньне, як-ніяк... Ажно чуем, 
зашавяліўся гадунец КІЖу, ды яшчэ 
аднаго на дапамогу сабе падпрог. Наву- 
ка і сьведамасьць Беларусаў, бачыце, 
ім не на руку была. Дык і пачалі кру- 
жыць плёткі-выдумкі аб польскіх фон- 
дах, аб прадажніцтве і Бог ведае чым. 
Людзі, што вучыліся й плацілі за на- 
вуку, абураныя былі, і ў газэтах публіч- 
на пратэставалі ды выясьнялі. Але-ж 
якраз на тых, якім найбольш тая наву- 
ка патрэбная была, брудная жыжка 
зрабіла свой эфэкт. Пасьля двух плён- 


ных гадоў Лектарат зьліквідаваўся з пры- 
чыны недахопу вучняў. Вы, Паважаны 
іЧытачу, уяўляеце сабе аб зробленай вя- 
лікай шкодзе. Бедаецца, у чыё вакно трэ- 
ба за тое каменьнем шпурляць, Гэта-ж 
толькі адзін, найбольш яскравы пры- 
клад. А былі-ж дзесяткі й сотні іншых, 
як, прыкладам, гандаль антырэлігійнай 
літаратурай у... царкве, ці спроба па- 
дрыву мінулага зьезду Беларусаў Паў- 
ночнай Амэрыкі ў Таронта. 

Мо аб тым зьезьдзе й спробе падрыву 
варта крыху больш расказаць, бо цяпер 
якраз ён паўтараецца, толькі гэтым ра- 
зам у Амэрыцы, каля Нью Ёрку. ЗБК і 
БАЗА былі пастанавілі ў 1956-м годзе 
супольную сустрэчу нашага грамадзтва ў 
Таронта зрабіць. Месяцамі йшла пад- 
рыхтоўка, вялася прапаганда. Запавяда- 
лася ўсё якнайлепш. Ажно тут чуеш, за 
пару тыдняў ужо перад сустрэчай з лу- 
жыны смуродам прынясло, што і там 
розныя паўзуны будуць у той самы дзень 
кешкацца й гоцкацца. Што-ж было ра- 
біць? Ня было Калі закасваць рукавы ды 
ўжываць санітарныя парашкі ці іншыя 
сяродкі, каб вычысьціць, каб добрыя і 
сумленныя людцы-Беларусы ці госьці 
прыпадкова не запэцкаліся. Давялося як 
мага й колькі было сілаў там-сям адга- 
радзіць, перасьцерагальныя знакі вы- 
ставіць. Людзі пабачылі й схамянуліся. 
Сустрэча ўдалася была, перавысіўшы 
самыя аптымістычныя спадзяваньні, 
дарма што пару ап'янелых паўзуноў з 
тэй затхлай лужыны было й пад наш 
парог падпаўзло. Самі сабе пашкодзілі, 
а паліцыя мела крышку працы. 

Ну, а цяпер аб сёлетняй сустрэчы па- 
ру слоў... Вызначаная яна ў Нью Ёрку 
з нагоды адкрыцьця і высьвячэньня Гра- 
мадзкага Цэнтру. Людзі ўжо паўгоду да 
яе рыхтаваліся, ад часу апошніх Зьездаў 
БАЗА, ЗБК ды іншых арганізацыяў. 
Ажно тут пару дзён таму (да сустрэчы 
адно тыдзень застаўся чуем, паўзуны 
зноў да людзей на гэткі лад гукаюць: 
. ня верце, гэта ня там будзе: кеш- 
каньне тое й гоцканьне адбузецца гэ- 
тым разам у Саўт Рывэры, у той-жа са- 
мы дзянёчак, пад самым іхным-жа паро- 
гам, казаў той... Давайце ўсе да нас, У 
нашу лужыну, каб аж кішэла! Весялей 
будзе...» Вось вам і маеце, добрыя люд- 
цы. Ці-ж ізноў маем перасьцерагаць? 

І яшчэ адно... (Будзьце-ж, калі ла- 
ска, цярплівымі, Нам таксама ня вельмі 
прыемна, ды й для здароўя шкодзіць. 
Але-ж зараз на сьвежае паветра вы- 
скачым). 

Аб перадачах беларускіх песьняў і му- 
зыкі на СіБіСі (Канадзкая Радыятэле- 
візійная Сыстэма) колькі слоў... Пэў- 
на-ж, чытачы нашы ў Канадзе і ў Су- 
межных штатах ЗША колькі разоў іх 
чулі. Ці ня тры гады ўжо адбываюцца, 
хоць шкада, ішто рэдкавата. Людзі сот- 
нямі пішуць у радыястанцыю лісты, 
хваляць і больш просяць. Яны апраба- 
валі, пахвалілі стараньні ЗБК, цану род- 
най песьні й музыцы на чужыне веда- 
юць. Ведама, у тых перадачах ня зусім 
усё так пабеларуску (прыкладна вымаў- 


«. 


леньне), і, наагул, як нам хацелася-б. 
ЗБК робіць стараньні, каб паправілася 
ды каб часьцей неяк. Сьпяваюць народ- 
ныя песьні, патрыятычныя, чуеш му- 
зыку родных танцаў, хвалюешся, як аб 
угодках незалежнасьці Беларускай На- 
роднай Рэспублікі гавораць. Добрую 
справу ЗБК зрабіла. Ці-ж ня так? Ды 
ўжо апошнімі тыднямі раз і ў тэлевізіі 
беларуская купальская сцэна пушчаньня 
вянкоў зьявілася, дарма што агульную 
расейскую шыльду нам неяк падплялі. 
Будзе й больш, ды мо ўдасца неяк і тую 
шыльду набок. Ці-ж ня добра? Ці-ж ня 
трэба цешыцца? Ці-ж ня трэба дзяка- 
ваць тым з управы ЗБК, што пастара- 
ліся? Дык нё дарма-ж і кіраўніку му- 
зычнай праграмы сьціплы падарунак зь 
вялікай падзякай зрабілі. Належылася. 
Вунь-дзе да яго нейкіх каля трыццаці 
нацыянальных групаў у дзьверы стука- 
юцца ды свайго дамагаюцца. Што-ж, мы 
лепшыя? Зь яго боку гэта пэўнага роду 
ласка, гаворачы сьціпленька... 

Цяпер-жа аб самым Раманаву, кіраў- 
ніку музычнай праграмы... Ён звыш 19 
гадоў пры СіБіСі працуе. Тут-жа нара- 
дзіўся і мо таму, што з паходжаньня 
украінец і атрымаў добрае ўзгадаваньне 
і адукацыю музычную, -- славянскую, У 
тым ліку мо не найменш беларускую, 
музыку й песьню любіць. Хто-ж можа 
маючы музычна-пачуцьцёвае сэрца, ня 
любіць нашае слаўнае песьні? Казаў нам, 
што пасьля кажнае беларускае прагра- 
мы тэлефанічны званок на радыястан- 
цыі ніяк супакоіцца ня можа, дарма што 
скупыя сілы музычны кіраўнік мае. ЛДю- 
дзі хочаць больш беларускае песьні. Гэ- 
так яно запраўды ёсьць, безь перасоль- 
ваньня хоць чуць-чуць... 

Ажно вунь ізноў з тэй самай лужы- 
Бы на днях прынясло, што гэты чала- 
век, Раманаў камуністы... СіБіСі 
ўжо 19 год зь ім працуе, здаецца-ж, гэ- 
та дзяржаўная ўстанова, мае высокі аў- 
тарытэт сярод канадзкага народу. Ужо 
калі-б ён быў чырвоненькі, то ці-ж не 
апаролі-б раней, чымся гадунец КІЖу? 
Але, бачыце, маўляў ня толькі ён, алей 
перш за ўсё гэныя выканальнікі бела- 
рускіх народных і патрыятычных песь- 
няў, камэнтатары, што аб незалежнасьці 
Беларускай Народнай Рэспублікі гаво- 
раць -- камуністыя... Мы ня будзем 
бажыцца, што некаторыя зь іх раней ня 
былі чырвонымі, ці цяпер навет ня ёсьць 
надта левымі. Але яны-ж працаўнікі СІ- 
БіСі пяюць нашы народныя і патрыя- 
тычныя песьні, аб нашых нацыяналь- 
ных і народных сьвятах гавораць. Дык 
у чым-жа тут людзей можна вінаваціць? 
І якое права на гэта мае той, хто сам усе 
сілы на разбураньне і апаганьваньне бе- 
ларускага нацыянальнага жыцьця пры- 
сьвячае? Адкажэце на гэта самі, Пава- 
жаныя Чытачы... Што-ж, мо лепш бы- 
ло-б зьліквідаваць праграмы, ды зь ім 
у калатушцы поркацца? 

Ну, але даволі аб тэй калатушцы ўжо, 
бо, дальбог, аж нос зарывае. Дай Божа, 
каб нам за пару гадоў не давялося йзноў 
чарговай дэзынфэкцыі рабіць. Аж мо- 
ташна, галава проста баліць... 


Давайце крышку 
трыцца... 


выйдзем праве- 


Міхась Козыр 


пад ледам 


падводнай лодкі «Наўтылюе» 


пачалася паласа дрэйфуючага лёду. Гз- 
та было а 8-ай гадзіне рана 1-га жніўня. 
Узяўшы каардынаты, «Наўтылюс» узноў 
занурыўся і пайшоў пад лёдам. Гэтая 
часьць рэйсу прадаўжалася 96 гадзін і 
была закончаная а 10 гадз. раніцы 5-га 
жніўня, калі «Наўтылюс» ўсплыў на 
паверхню Атлянтычнага акіяна між 
Грэнляндыяй і Шпіцбэргенам. 

У арктычных водах лодка плыла 
амаль увесь час на глыбіні 400 футаў 
(каля 130 мэтраў), не мяняючы ўзятага 
кірунку і глыбіні занурэньня. Гэта было 
неабходна, каб ня згубіць арыентацыі, бо 
ў блізіні ад магнітнага полюса навіга- 
цыйныя прылады працуюць зь вялікімі 
адхіленьнямі, арыентавацца паводля зо- 
раў лодка, зразумела, не магла і ніякай 
сувязі з вонкавым сьветам у яе ня бы- 
ло: рэйс праводзіўся ў поўнай тайніцы, 
навет жонка капітана «Наўтылюса» У. 
Р. Андэрсона думала, што ён адправіў- 
ся ў рэйс у кірунку Панамскага каналу. 

У часе рэйсу абсада лодкі зрабіла вя- 
лікую колькасьць акіянаграфічных да- 
сьледаваньняў, якія ўжо ўнесьлі рад 
важных паправак у ранейшую веду аб 
арктыцы. Гэтак, прыкладам, устаноўле- 
на, што глыбіня акіяну ў раёне Паўноч- 
нага полюса на 640 футаў большая, чым- 
ся ўважалася на аснове дадзеных ра- 
нейшых экспэдыцыяў на Паўночны по- 
люс. Каманда «Наўтылюса» складалася 
з 116 чалавек і, такім чынам, прадстаў- 
ляла сабой найбольшую групу людзей, 
што пабывалі на Паўночным полюсе. За 
гэтае вылучнае дасягненьне капітан 
«Наўтылюса» Андэрсон быў узнагаро- 
джаны амэрыканскім ордэнам Пачэсвага 
Легіёну, які яму перадаў асабіста прэ- 
Зыдэнт Айзэнгаўэр. Усе сябры каманды 
атрымалі «Грамату Прэзыдэнта» -- узна- 
гароду, якая дагэтуль давалася вылучна 
за ваенныя заслугі. 


У 1957 годзе «Наўтылюс» зрабіў зры 
падобныя паходы пад арктычным лё- 
дам, агульнай даўжынёй 1.383 мілі, па- 
гыжшпэоўшы аднойчы на 180 міль да Гіау- 
ночнага полюса. Дзякуючы атамнаму 
рухавіку, «Наўтылюс» мае магчымасьць 
месяцамі не заходзіць у парты і знахо- 
дзіцца пад вадой неазначана доўгі час. 
Апрача «Наўтылюса», ЗША маюць яшчэ 
дзьве падводныя лодкі З атамнымі ру- 
хавікамі. Папярэдні рэкорд плаваньня 
пад лёдам быў дасягнуты ў 1952 годзе 
падводнай лодкай «Рэдфіш» (50 кіля- 
мэтраў). 

Увесь сьвет прыняў вестку аб рэйсе 
«Наўтылюса» амаль з такім-жа хваля- 
ваньнем, як трыццаць год таму назад 
аб пералёце Ліндбэрга цераз Атлянтыч- 
ны акіян. Калі 90 год таму назад Жуль 
Вэрн выпусьціў сваю ведамую кнігу аб 
легэндарным капітане Немо і ягоным 
падводным караблі «Наўтылюс», дык 
ніхто ня думаў, што другі цяперашні 
«Наўтылюс» даканае тое, што трызьні- 
лася францускаму пісьменьніку. 

Некалькі дзён пазьней яшчэ адна амз- 
рыканская падводная лодка з атамным 
рухавіком «Скэйт» паўтарыла дасягнень- 
не «Наўтылюса», але ў вадваротным кі- 
рунку. 30 ліпня «Скэйт» выйшаў з пор- 
ту Нью Лёндан на атлянтычным пабя- 
рэжжы ЗІЦА недалёка ад Нью Ёрху, 
прайшоў між Грэнляндыяй і Ісляндыяй, 
дасягнуў Паўночны полюс а Ў-ай гадз. 
47 мінут вечарам 12-га жніўня. Недалё- 
ка ад полюса падводная лодка была 
ўсплыла на паверхню, У вадрозьненьне 
ад «Наўтылюса», «Скэйт» не прадаўжаў 
плаваньня ў Ціхі акіян, а дасягнуўшы 
Паўночны полюс, вярнуўся назад сваім 
ранейцым курсам. 

Мы толькі што сказалі, што ўвесь 
сьвет прыняў з захапленьнем вестку аб 
плаваньні «Наўтылюса». Гэта ня зусім 
дакладна. Тут былі выключэньні. Савец- 
кія вучоныя шчыра вініцавалі сваім 
амэрыканскім калегам з выдатнымі да- 
сягненьнямі амэрыканскіх мараплаваў, 
але агенцтва ТАСС пастаралася зьмен- 
шыць значаньне плаваньня «Наўтылю- 
са» і прадставіла яго проста як прапа- 
гандовы трык. Але што-ж тут дзівіцца? 
Вось калі-б гэта была савецкая падвод- 
ная лодка, тады, зразумела, гэта бы- 
ло-б «дасягненьнем сьветавага машта- 
бу». 


(З газэты «Н. О. Б.», Ле 17 за 22. 8. 58). 


Е. аа са ань ына 


ДШАООШЧЦ 


Беларускі тыднёвік палітыкі, культуры 
й грамадзкага жыцьця. 


ас санны 





Быдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвішчам 
або ініцыяламі аўтара, не заўсёды выра- 
жаюць пагляды Рэдакцыі. Незамоўленыя 
рукапісы назад не зварочваюцца, Рэдак- 
дыя адказвае на лісты толькі пасьля 
далучэньня паштовае маркі або м'яч- 
роднага паштовага купону. 


